

ב"ה

**אין ליכט
פון תורה**

ספר

**אלע משלים פון
דובנער מגיד**

ברך א' - חלק א'
אידיש

129

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
תשרי "ק

אין צוויי טייל

**THE PARABLES OF THE PREACHER
OF DOUBNO**

Copyright 1925

By **ISRAEL J. ZEVIN**

Press Work and Binding by Montauk Bookbinding Corp.
194 Greene Street New York, U.S.A.

אינהאלט פערצייכנים

ערשטער טייל

זייט

11

איינלייטונג

מעשה'לעך און אנעקדאטען פון דובנער מגיד'ס לעבען

- | | | |
|----|------------------------------------|-----|
| 25 | א משל אויף א משל | 1. |
| 27 | א קשיא מיט א משל | 2. |
| 30 | דער מלמד און די ציעג | 3. |
| 31 | טרעפט אין ציעל | 4. |
| 33 | קאנסטאנטינער מזיקים | 5. |
| 33 | אומזיסט שטראפט מען נישט | 6. |
| 34 | עד כאן | 7. |
| 38 | פרעמדע פעדערען | 8. |
| 39 | א ריכטיגער בעווייז | 9. |
| 41 | דעם שטנ'ס א גומער ברודער | 10. |
| 43 | א מזומן לחיי עולם הבא | 11. |
| 44 | קדחת און לויתן | 12. |
| 45 | דריי עזות פנימ'ער | 13. |
| 46 | א זיכערע זאך | 14. |
| 47 | א נאָר ווייס נישט וואָס איהם פעהלט | 15. |
| 47 | זיי האלטען פון שולחן ערוך | 16. |
| 48 | גרויסע סוחרים און קליינע סוחרים | 17. |

דעם דובנער מגיד'ס משלים

- | | | |
|----|---------------------------|----|
| 51 | פון וועמעס כבוד וועגען? | 1. |
| 55 | געבעטען אויף זיך דעם דלות | 2. |

56	3.	אן אנדענקען פאר אן אנדענקען
59	4.	א קלוגע עצה
60	5.	אבקומען מיט רייד
61	6.	כאָטש איין מעלה
63	7.	אלעמעס גלייכען
64	8.	די נאָרען קומט אַ שטראָף
66	9.	אַ שומה בלייבט אַ שומה
68	10.	אן אַרימאנ'ס שכל
70	11.	משנה מקום משנה מזל
72	12.	די גרויסשטאָדטיגע
74	13.	צוויי עגונות
76	14.	די פערבלאָנדזשעמע פוהרען
77	15.	גאַנגבארע סחורה
78	16.	די צוויי זייגערס
80	17.	שלאָגען — אַ רפואה
81	18.	ביידע האָבען זיך געפרעהט
83	19.	אַ שעהנער מסחר
84	20.	דעם טאָמענ'ס מבינות
87	21.	די שבועה האָט קאָליע געמאכט
88	22.	אויסגעזוכט אַ שלעכטען צאָהלער
89	23.	אמת'ע טרערען און פאלשע
92	24.	זיך אליין קאָליע געמאכט
94	25.	די ירושה
95	26.	צוריקגעגעבען דעם משכון
97	27.	מענטש און חיה
99	28.	מ'קען די וועלט ניט איבערמאָכען
100	29.	ער זינגט נעכעך
102	30.	אַ כימערער גנב
104	31.	פון איילעניש קומט קיין גומם
107	32.	זוי ווייט און זוי נאָהנט

139	דער ארימאן מיט'ן זייגערל	33.
111	דער שתדלן	34.
112	ווען הינט בילען	35.
114	א שלעכטער סימן	36.
115	דער אנצוהערענים	37.
117	דער גערעכטער קרוב	38.
119	איין פונקט פערגעסען	39.
121	וואס האט ער פון אלטע גליקען?	40.
123	צופיעל איז אומגעוונד	41.
124	ביזט א זינגער, זיי א חזן	42.
125	דער זייגערל	43.
126	דער סוד	44.
127	די געוויינלעכע מאכלים	45.
129	דעם פאטער'ס תשובה	46.
130	דורך פלייס דערגרייכט מען אלעס	47.
131	א גוטער אנפאנג	48.
133	דער בן מלך וואס האט פערגעסען	49.
135	דעם אלמנ'ס ליעבע	50.
137	געהיילט געווארען	51.
139	אן אונגעבעטענער גאסט	52.
140	צווישען פראסטאקעס א גאון	53.
141	ער געהט מיט'ן אמת	54.
143	א פאטער פערגעסט ניט	55.
144	אז א מלך קומט צוגאסט	56.
146	די גזלנים קומט א דאנק	57.
147	צוויי שמחות	58.
149	לא לנו	59.
150	א ווארונג, ניט א שטראף	60.
152	דער קלוגער דיענער	61.
153	א גרויסער כבוד	62.

154	א קלוגער מוהר	.63
155	בעל הבית און בעגלייטער	.64
156	די צוויי זיהן	.65
157	געוואָלט זיין זיכער	.66
158	עס העלפט ניט דער כעס	.67
159	ניט זיין פעקל	.68
161	קיינער צאָהלט ניט פאָרויס	.69
162	א קלוגע עצה	.70
164	די ווערקצייג	.71
165	אָנגעקליבענע גאל	.72
166	די שעהנע כלי	.73
168	פאר'ן קאנטראקט, נאכ'ן קאנטראקט	.74
170	זיי האָבען זיך געביטען	.75
171	דער ערגסטער רשע	.76
173	פון א גילדען א פערמעגענס	.77
174	א קינד'ס חכמה	.78
175	ווען א קארגער פרעהט זיך	.79
176	אן אַנשמעל פאר דער שטיפמאמע	.80
178	א סחורה פאר א קארגען	.81
179	ענטדעקט דעם רשע	.82
180	וואָס האָט איהם וועה געמאָהן	.83
181	אַלץ איז די ווייב שולדיג	.84
183	פרעגען קשיות איז אונגעוונד	.85
185	דער דאָקטאָר ווערט א מגיד	.86
186	די מרשעת	.87
188	צוקער איז קיין רפואה ניט	.88
189	דער ניגון איז דער עיקר	.89
190	געבליבען ביי דער מרשעת	.90
191	א קלוגער איינפאל	.91
192	אַריין דורכ'ן מיהר, אַרויס דורכ'ן פענסטער	.92

193	א שלעכטער עסק	זייט
194	בעריהמט געוואָרען	
195	דער גרעסטער נצרך	
196	קיינער איז נישט זיכער מיט זיך	
197	שוין אַבגעשפּיעלט די חתונה	
198	גאָר אַן אַנדער מעם	
199	נישט דערקענט דעם קרוב	
200	דעם מלך'ס כונה	
201	די אייגענע נחלה	
202	משונע פאר וואילטאָג, משונע פאר נויטה	
203	נישט קיין לצנות	
204	דער לויז פון גומסקייט	
205	ווייס נישט ווי צו ריידען	
206	אַנגעלערנט דעם רב	
207	ווען א שלעפער איז אויך א יחסן	
208	אַלט און ניי	
209	א ביישפּיעל פון ליעבשאפט	
210	כבוד קאסט טייער	
211	וועמען האָט ער געמיינט?	
212	אַרויף און אַראָב	
213	עס האָט זיך נישט געלוינט	
214	א מענש פערגעסט שנעל	
215	חרטה אויפ'ן שידוך	
216	ווער דאַרף צאָהלען?	
217	דער נאָר מיט'ן זייגער	
218	די שטראָף פון אַ פרעסער	
219	דער מיטעל און דער צוועק	
220	א נאָר מאַחר מען נישט ווייזען קיין האַלבע	
221	אַרבייט	
222	נעלד פערלוסט און בויכוויטאג	
223		
224		
225		
226		
227		
228		
229		
230		
231		
232		
233		
234		
235		
236		
237		

238	122. דער אַרימאן און דער בעל עצה
240	123. ער בעט פאר'ן צווייטען
241	124. דער זכות פון א זיידען
243	125. מענטשען פֿערגעסען שנעל
244	126. די פֿרינצליכע קליידער
246	127. האנדעלשאַפּט איז ניט פֿריינדשאַפּט
247	128. געוואַלט אויספיהרען ביסלעך ווייז
248	129. אַ כבוד וואָס איז אן אומ'כבוד
250	130. פֿערשאַפּט דעם וועג
251	131. צוגעאיילט דעם מחותן
254	132. אַהן חסרונות איז אויך אַ מעלה
256	133. זינדיגט און רעדט צו אַנדערע צו זינדיגען
258	134. דער פֿערטריבענער זוהן
259	135. דער דאַרפֿסמאן און זיין אוצר
260	136. די בעלאַגערטע שטאָט
262	137. דער קלוגער משרת
263	138. ניט איבעראַל גילט גרויסקייט
265	139. אַ קבצן ניט קיין כּסוח
266	140. בעסער וועניגער און גוט
267	141. אויס יחסן
268	142. דער עיקר האַט געפֿעהלט
269	143. אַ שידוך אָבער ניט קיין גלייכער
271	144. דעם מלך'ס מתנות
272	145. צוויי מינים גוטע פֿריינד
273	146. דער כתב און די קארעמע
275	147. אז אַך און וועה צו דעם כבוד
276	148. ווען מחותנים קריגען זיך
277	149. מעות סוחר
278	150. אַ קנאַפֿער כּסוח
279	151. געבליבען ביים קאַפּיטאַל

280	152. וויסענשאַפֿט איז בעסער פון גאָלד
282	153. דער דאָרפֿישער למדן
284	154. דער בעל הבית איז איהם געפעלען
285	155. ודע מה שתשוב לשכור
286	156. דער צופיעסטער בן יחיד
288	157. צופיעל איז אומגעזונד
290	158. דער אַרימאן האָט זיך אויסגעפּוצט
292	159. די צוויי יונגע ווייבלעך
293	160. פון צוויי איז ער געבליבען איינער
294	161. אַ לעכערדיגער זאָק
297	162. לחם עוני
298	163. האַ לחמא און כהא לחמא
300	164. אַ הונגערדיגער פרעגט ניט
302	165. שמיץ אַנשטאט צוקערקעס
303	166. דער בלינדער
304	167. אַ גוטער תלמיד
306	168. דער שלעכטער ביישפיעל
307	169. צוויי געסט ביי איין מיט
308	170. אַן אַנזעצער אָהן מויל
311	171. אַ בעווייז פון אַ בדהן
313	172. די בעסטע עצה
314	173. צונומען די הויז
315	174. דער ערשטער און דער לעצטער
316	175. דעם אַרימאנ'ס אַפעטיט

איינלייטונג.

דער דובנער מגיד איז ניט נאָר געווען גרויס אלס לעה-
רער און מאַראַל פריידיגער, נאָר אויך אלס שאַפער פון דעם
מגיד'ישען משל, וועלכער איז שפעטער ביי אידען געוואָרען
שטאַרק פאָפולער. ניט נאָר אלס מוסר זאָגער האָט ער גע-
דיענט דעם אידישען פאָלק, נאָר אויך אלס טרייסטער אין
גלות, דען זיינע קלוגע, שאַרפזיניגע משלים, מיט זייער האַר-
ציגען הומאָר, האָבען געבראכט פרייד און פערנעניגען צו אלע
אידישע הערצער, צו יונג און אַלט, צו אַרים און רייך, צום
גרויסען למדן אַזוי ווי צום פשוט'ן בעל מלאכה. אלע האָ-
בען הנאה געהאַט פון דעם דובנער מגיד'ס משלים. אלע
האָבען זיך געקויקט מיט זיינע שעהנע מעשה'לעך וועלכע
ער האָט געשאַפן מיט זיין גרויסען טאַלאַנט, מיט זיין טיע-
פּען אַריינבליק אין לעבען, מיט זיין שאַרפען חוש צו זעהן און
פערשטעהן די מענשען מיט זייערע מעלות און חסרונות, מיט
זייערע חכמות און נאָרישקייטען.

פון אלע גרויסע לייט פון זיין דור און פון פריהערדיגע
דורות האָט דער דובנער מגיד געהאַט דעם פאַרצוג וואָס ער
איז געווען דער ב ע ל י ע ב ט ע ס ט ע ר. שוין איבער
הונדערט מיט צוואנציג יאהר אז ער איז טויט און עד היום
לעבט נאָר זיין פאָפולאַריטעט צווישען די גרויסע אידישע
פאָלקסמאַסען. זיינע משלים ווערען דערצעהלט און איבער-
דערצעהלט. זיי געהען נאָך ארום פון מויל צו מויל, אַזוי ווי
אין דער צייט וואָס ער האָט געלעבט. מגידים און דרשנים
געברויכען נאָר זיינע משלים אין זייערע מוסר רעדען, און

ווי נאך דער עולם הערט דעם נאָמען „דער דובנער מגיד“, אזוי ווערען אָנגעשטעלט מויל און אויערען, די פּנימ'ער שמויכלען, די אויגען לייכטען, און יעדער איינער זוכט ניט צו פערלירען א וואָרט פון דעם משל.

דער משל איז א פאָעטישע פאָרמע וואָס איז זעהר אלט ביי אידען. די אלטע אידישע דיכטער האָט מען גערופען „מושלים“, משלים מאכער. משלים ווערען צוטיילט אין צוויי קאטעגאָריען: פאָבעלען און פאָראַבעלען. דער פאָבעל איז א מעשה וועגען חיות, ווי פויגלען, פוקסען, וועלף, ליי בען, וואָס האָבען כלומר'שט גערעדט און געטאָהן זאכען, און אין דעם וואָס ווערט דערצעהלט וועגען די חיות אָדער די עופות, צייגט מען אַן אַ מוסר השכל פאר'ן מענשען. דער פאָראַבעל איז א מעשה וועגען מענשען גופא און איז ערשט מענס א שעהנע מעשה מיט א מאָראַל אין זיך אליין, און דערצו דיענט עס אלס מוסר השכל פון אנדערע מענשען, אָדער פאר די בעציהונגען פון דעם מענשען צו נאָם.

די משלים פון דעם דובנער מגיד זיינען אלע פאָראַבעלען. ער האָט זיי גענומען פון ריכטיגען לעבען, פון דעם לעבען און די פיהרונגען פון לעבעדיגע מענשען. דאָרום האָט בען די משלים פון דובנער מגיד אַן אונשאַצבארען היסטאָרישען און עטאָגראַפישען ווערט. די מעשיות וואָס ער דערצעהלט אונז, גיבען אונז א קלאָרען בעגרייפ ווי אונז זערע עלטערען האָבען געלעבט אין ליטא און אין פוילען, אין דער צייט ווען אין דייטשלאַנד האָט אָנגעהויבען זיך צו בעי ווייזען דער ערשטער צייכען פון א נייעם לעבען פאר אידען אונטער די פיהרערשאפט פון מאָזעס מענדעלזאָהן, און אין ווילנא האָט די גרויסע ליכט פון תורה, אין האַנד פון ווילנער גאון, בעלזשיכטען דעם נאָנצען אידישען גלות. מיר זעהען פאר זיך ווי לעבעדיג די ראשי הקהל, די פרנסים, די מלמדים און זייערע בעהעלפערס, די בעלי עגלה און די אכסניות, די זיידענע יונגע-לייטלעך און די סוחרים וואָס האַנדלען מיט

ליופציג, ישוב'ניקעס און ארענדארען, תקיפים און אָנוועצער, משרתים, לעהר-אינגלעד, בעלי בתים, שמשים, שדכנים, חתנים, כלות, מחותנים... זיי לויפען פארביי אונז אין גאנצע גרופען דיזע גלות-טיפען, וואָס זיינען שוין כמעט אלע פערשוואונדען, אָבגעווישט פון דער ערד און פערגעסען. ווער ווייס, אויב אין פופציג יאָהר ארום וועט נאָך זיין ווער עס זאָל וויסען וואָס עס איז אָן ארענדאר, א ראש הקהל, א פרנס חודש, אָדער א בעהעלפער?

פאר דעם צוקינפטיגען היסטאָריקער זיינען די משלים פון דובנער מגיד א רייכער מאַטעריאַל. דער דובנער מגיד האָט דעם גרעסטען טייל פון זיינע משלים, אָדער פאראַבעלען, פערפאַסט מיט דעם צוועק צו ערקלערען די מיינונג פון שווער-רע אָדער ניט נאָר דייטליכע פסוקים אין תנ"ך, אָבער צו דער זעלבער צייט ענטהאַלט יעדער משל אין זיך אליין אַ שעהנע מאַראַל, אָדער אַ קריטיק אויף מענשען און אויף זייער אַרט לעבען.

*

זעהר וועניג איז בעוואוסט פון דעם לעבען פון דיזען גרויסען מאַן. מיט גרויס מיה איז מיר געלונגען צוזאַמען-שטעלען דיזע קורצע ביאָגראַפיע פון דעם ביסעל מאַטעריאַל וואָס איך האָב אויסגעזוכט אין פערשידענע ספרים, און אין דער הקדמה וואָס דעם דובנער מגיד'ס תלמיד ר' אברהם בערוש פלאהם האָט געשריבען צו זיין רבי'ס ווערק "ספר המדות".

דער דובנער מגיד, וועמעס פולער נאָמען איז געווען ר' יעקב קראנק, איז געבוירען געוואָרען אין זעמיל, ווילנער גר בערניע, אין יאָהר תק"א (1741). דער ריכטיגער טאָג און חודש פון זיין געבורט איז אונבעקאַנט. ער האָט געשטאַמט פון אַ לאַנגע קייט רבנים און גאונים, הן פון זיין פאָטער'ס און הן פון זיין מוטער'ס צד. זיין פאָטער הרב ר' זאב איז געווען רב אין זעמיל און ביז זיין אכטצעהנטען יאָהר האָט

ר' יעקב געלערנט ביי זיין פאטער. דאן איז ער געפאָהרען
 אין מעזריטש און דאָרט געלערנט אין בית מדרש. ער האָט
 באַלד בעקומען אַ גרויסען נאָמען אין שטאָדט, און יעדען
 טאָג פלענען זיך ארום זיין טיש קלייבען לומדים צו הערען
 פון איהם חדושי תורה, וועלכע ער פלעגט מישען מיט קלוגע
 ווערטלעך און משלים. און אז די בעלי בתים פון שטעדטלעך
 האָבען געזעהן די גרויסע אייגענשאַפט פון די מענטשען וואָס
 שטופען זיך צו הערען דעם יונגען ר' יעקב, האָבען זיי איהם
 גענומען בעטען, אז ער זאָל אַרויפגעהן זאָגען זיינע חדושים
 אויף דער בימה, אים אלע זאָלען איהם קענען הערען, און
 דאָס איז געווען דער אָנפאַנג פון זיין גרויסע קאַריערע.

נאָך זיינע צוויי אָדער דריי ערשטע דרשות פאַר'ן עולם
 האָט מען איהם אויפגענומען אין מעזריטש אלס שטאָדט-
 מגיד און ער האָט דעם אַמט אָנגעהאַלטען צוויי יאָהר. נאָכ-
 דעם האָט מען איהם צוגענומען פאַר אַ מגיד אין זאַלקאוואַ,
 און פון דאָרט האָט מען איהם צוגענומען אין דובנא, וואו
 ער איז אָבגעווען גאַנצע אַכטצעהן יאָהר, און וואו ער האָט
 זיך געמאַכט זיין גרויסען נאָמען. דורך יענער צייט האָט
 ער בעקומען דעם נאָמען „דער דובנער מגיד“. ער איז נאָכ-
 דעם געווען מגיד אין פערשידענע שטעט, אָבער ער איז
 אלץ געבליבען ביי זיין נאָמען „דער דובנער מגיד“, און
 מיט דעם נאָמען קענען איהם אלע אידען עד היום, הונדערט
 און צוואַנציג יאָהר נאָך זיין טויט.

ער איז געווען דער איינציגער אין זיין פאך. אַ רעד-
 נער מיט אַ גרויסען אָראַטאָרישען טאַלאַנט און אַ דיכטער
 פון הויכען ראַנג. זיינע משלים זיינען אַ רייכער בייטראַג
 צו דער אידישער ליטעראַטור. ווען דער דובנער מגיד איז
 געווען אין בערלין, איז איהם געקומען הערען מאָזעס מענ-
 דעלזאָהן, און דער גרויסער פילאָזאָף איז אַזוי ענטציקט גע-
 ווען פון דעם גרויסען מגיד און פון זיינע משלים דאָס ער
 האָט איהם גערופען „דער אידישער עזאפ.“

הנאון רבי אליהו, בעקאנט אלס „דער ווילנער גאון“, איז געווען איינער פון ר' יעקב'ס פערעהרער. ער פלעגט צו איהם שרייבען ידידות בריוועלעך און ביי א געלעגנהייט איהם איינלאדען צו זיך, אין ווילנא, מיט איהם צו פערבריינגען. איינמאל, נאכדעם ווי דער ווילנער גאון איז אויפגעשטאנען פון א שווערע קראנקהייט, האָט ער געשריבען צום דובנער מגיד: „אספרה נא לידידי כעל גמולת שגמלני ד', ברב טבו חלץ נפשי מתחלואות קשות, הפליא לעשות עמדי. יבוא ידידי לביתי ואל יאחרו פעמיו, לשוב רוחי ולהשתעשע אתי . . .“ (איך וויל דערצעהלען מיין פריינד פון די גרויסע גוטעס וואָס דער אייבערשטער האָט מיט מיר געמאַהן. ער האָט מיר גערעטעט פון א שווערע קראנקהייט, גרויסע וואונדער האָט ער מיר געמאַהן. זאָל מיין פריינד קומען צו מיר אַהיים, און זאָל ער זיך ניט פערשפעטיגען צו ערקוויקען מיין גייסט און זיך צו אמוזירען מיט מיר.)

ווענען די פריינדשאפט צווישען דעם גאון און דעם מגיד געהען ארום פערשידענע שעהנע אנעקדאטען, וועלכע דער לעזער וועט געפינען אין אַנפאנג פון דער זאמלונג. זיי ציירען אז דער מגיד האָט זיך געפיהלט גאנץ היימיש אין דער געגענווארט פון גאון און האָט זיך ערלויבט צו מאכען שפאַסען אויף זיך אליין, ווארשיינליך אום צו מאכען דעם גאון פיהלען גוט. עס ווערט דערצעהלט אז איינמאל האָט דער דובנער מגיד פירגעהאלטען דעם ווילנער גאון וואָס ער זיצט אימער פערמאכט אין זיין צימער, אָבגעזונדערט פון דער וועלט. ער האָט אַזוי געזאָגט: „א קונץ איז דאָס צו זיין אַזוי בעריהמט, ווען איהר פערשפאַרט זיך בחדרי חדרים, אָבגעזונדערט פון מענשען, און צייגט זיך זעלטענס פאר'ן עולם. איהר האָט בעדאַרפט ארומפאָהרען און אַרומוואַנדערען אַזוי ווי איד, זיך מישען מיט אלערליי מענשען, זיי זאָלען אייך זעהן און ריידען מיט אייך, אַט דאָ אז איהר וואָלט געקענט זיין בעריהמט וואָלט עס טאָקע געווען א קונץ!“

דארויף האָט דער גאון גלייכגילטיג געענטפערט:
"גו, בין איד ניט קיין קונצענמאכער . . ."

טראץ זיין גרויסקייט און פאפולאריטעט האָט דער דוב-
נער מגיד געלעבט אין אַרימקייט און אין דחקות. זיינע ספרים
זיינען פערקויפט געוואָרען אין די צעהנדליגע טויזענדער.
פערלעגער האָבען פון זיי געמאכט פערמעגענס, אָבער די
ווערק זיינען געדרוקט געוואָרען ערשט נאָך זיין טויט און ער
האָט גארניט גענאָסען פון די פרוכט פון זיין גלענצענדע
שאַפונג.

אויסער זיינע מגידות איז ער אויך געווען ראש ישיבה
פון זיין שטאָרט און האָט ערצויגען א גרויסע צאָהל תלמידים.
זיין לערנען גמרא איז געווען זעהר אינטערעסאנט. די
שווערסטע זאכען פלעגט ער ערקלערען מיט א משל. פאר
זיין טויט האָט ער דערצעהלט אז זייט ער איז געוואָרען אכט-
צעהן יאָהר אלט, האָט ער קיינמאָל ניט געשלאָפֿען לענגער
ווי ביז האַלבע נאכט, און נאָכדעם פלעגט ער אויפשטעהן
און לערנען. ער האָט געלעבט דעם לעבען פון א צדיק מיט
טבילה יעדען טאָג, און די תפילין פלעגט ער ניט אויסמאָהן
ביז נאָך מנחה. ביים דאוונען פלעגט ער שטעהן מיט'ן
פנים צום וואַנד, און אזוי ווי ער איז געווען א הויכער מאָן
און א בעל בשר, פלעגט ער זיך איינבויען אין דרייען און
פלעגט אזוי אַבשטעהן דעם גאַנצען דאוונען. זיין בענקעל
איז אימער געווען נאם פון טרערען, און ער פלעגט פערגיסען
טייכען טרערען אפילו שבת און יום טוב. גאנץ אָפט פלעגט
ער אין מיטען לערנען זיין שיעור צוגעהן צו זיין שטענדער
אויף וועלכען עס איז געלעגען א סדור מיט א תהלים און ער
פלעגט אַבזאָגען עטליכע קאָפיטלעך תהלים מיט גרויס גע-
וויין.

קיינער האָט ניט געוואוסט די אורזאכע פון דעם וויי-
נען. עס איז פאר אלעמען געווען א געהיימיניס וואָס קיינער
האָט ניט געקענט ערקלערען. מען האָט געפיהלט אז אין זיין

לעבען איז דאָ עפעס טראַגישעס. ערשט נאָך זיין טויט איז דער סוד ענטדעקט געוואָרען. דער שמש, וועלכער איז גע- ווען דער איינציגער וואָס האָט געוואופט דעם סוד, האָט דער- צעהלט, אז דער מגיד האָט איהם מיט יאָהרען פריהער אָנגע- זאָגט דאָס ער זאָל איהם געבען צו וויסען יעדען מאָל ווען אין שטאָדט זײַן דאָ איינער וואָס לײדעט פון אן אונגליק, אָדער וואָס איז קראַנק, אום ער זאָל קענען מתפלל זיין פאר איהם, און יענער זאָל נאר ניט וויסען פון דעם.

*

איינמאָל, שבת, איז ר' יעקב געשטאָנען אויף דער בימה און גערעדט. די שוהל איז געווען פול געפאקט מיט אן עולם וואָס האָט געשלונגען זיין יעדען וואָרט. פון זיין מויל האָ- בען זיך געשאַטען פערל, ליכטיגע געדאַנקען, וואָס האָבען זיינע צוהערער פערטראָגען אין די העכערע וועלטען, דאָרט וואו די מלאכים זינגען שירה און נשמות פון צדיקים שפיגלען זיך אין דעם גלאַנץ פון דער שכינה. ר' יעקב אליין האָט זיך געפיהלט פנים אל פנים מיט דער מרכבה, און פלוצלונג האָט ער געהערט אויף זיך א קטרוג פון דעם שטן פאר די פמליא של מעלה . . . ער האָט נאָכגעזוכט זיינע מעשים און האָט אין זיך קיין זינד ניט געפונען, אָבער ער האָט געפיהלט אז ער איז ארונטער פון זיין מדרגה און ער איז ניט מעהר וואָס ער איז געווען . . . ער האָט זיך געטראכט אז ווארשיינליך איז דאָס א שטראָף פאר א קליינע עבירה, פון יענע עבירות „שאדם דש בעקביו“ — וואָס דער מענש בענעהט און בע- מערקט נאָר אליין ניט וואָס ער טוהט. און אום צו פעררייכ- טען זיין פעהלער האָט ער אויף זיך גענומען גלות . . . ער האָט פאר א צייט אַרומגעוואנדערט איבער דער וועלט ווי אַ פשוט'ער אַרימאן, געהענדיג פון שטעטעל צו שטעטעל, בע- האַלטענדיג זיין נאָמען און זיין גרויסקייט, געליטען דחקות און ערנידערונג ביז ער האָט געפיהלט אז זיין זינד איז שוין אָנגעווישט געוואָרען.

ווענען דיזער גלות-צייט זיינען דאָ פיעלע מעשה'לעך.
נאָמז אָפּט פלעגט איהם אויסקומען צו הערען אנדערע מנידים
וואָס זאָגען איבער זיינע משלים און דערמאנען אפילו ניט
פון וועמען זיי האָבען דאָס גענומען. דיזע מעשה'לעך וועט
דער לעזער געפינען ווייטער אין דיזער זאמלונג.

דער דובנער מגיד האָט אין זיינע דרשות קיינמאָל ניט
געשראָקען זיינע צוהערער מיט גיהנום. ער האָט געהאט
זיין אייגענע רעליגיעזע פילאָזאָפיע, וועלכע ער ערקלערט
אויף א מייסטערהאפטען אופן אין זיין "ספר המדות". א
מענש דארף זיין גוט און פרום, ניט צוליעב דעם אז ער זאָל
אויסמיידען א שטראָף אויף יענער וועלט און זאָל קריגען א
שכר, א בעלוינונג, נאָר עס איז זיין פפליכט צו זיך אליין צו
זיין גוט און פרום, היטען די ריינקייט פון זיין נשמה, אָדער
געוויסען. גראדע אזוי ווי ער היט די ריינקייט פון זיין קער-
פער און זיינע קליידער. יעדער מענש מוז שטרעבען צו
"ה ש ל מ ו ת", פאָלקאָמנהייט, און א מושלם, א פאָלקאָ-
מענער מענש איז נאָר דער וואָס היט די גאנצקייט פון זיין
נשמה, אזוי ווי די גאנצקייט פון זיין גוף.

ווען ער פלעגט אַנקומען אין א שטאָדט, פלעגט ער ריי-
דען מעהר ווי איין מאָל. זיינע ערשטע דרשות זיינען געווען
פול מיט זיין געוואוינליכען ווייץ און הומאָר, וואָס פלעגט
בריינגען דעם עולם אין א יום טוב'דיגער שטימונג. ער איז
געווען א טרייסט און אן ערקוויקונג פאר אלע הערצער. אָבער
זיין אַבשיידס רעדע איז שוין געווען פון אַן אנדער סאָרט.
אין דעם פלעגט ער זאָגען מוסר און וועקען די הערצער פון
אידישע קינדער, אז זיי זאָלען זיך אומקעהרען צו זייער פאָ-
טער אין הימעל. מיט דיזע רעדע פלעגט ער אזוי ריהרען די
הערצער פון זיינע צוהערער דאָס זיי פלעגען פערניסען טי-
דען טרערען.

איינמאָל איז דער דובנער מגיד געקומען קיין יאראָס-
לאוו. דער דאָרטיגער רב ר' הירש וואָהל, בעקאנט אלס ר'
הירש מייזעס, האָט דעם מגיד צוגענומען צו זיך אין הויז.

האָט איהם אָבערנעבען אַ צימער וואו ער זאָל קענען ווײַצען
רוהיג און לערנען אונגעשטערט. די גאַנצע צוויי אָדער דריי
וואָכען וואָס ער האָט דאָרט געדענקט צו פערבלייבען. ביי
דעם רב איז געווען אַן איידים אויף קעסט, ר' יעקב אוריני-
שטיין, וועלכער איז שפעטער געווען רב אין לעמבערג. דער
איידים האָט געהאט אַ חבֿר, ר' הערשעלע, וועלכער איז שפּע-
טער געווען רב אין באנהארד. דער איידים מיט זיין חבֿר
האָבען פיעל פערבראכט צוזאַמען מיט דעם דובנער מגיד און
יערען מאָל וואָס ער האָט גערעדט אין שוהל, פלעגען זיי מיט
איהם מיטגעהן, איהם הערען. ווען ער האָט געדאַרפט זאָגען
זיין לעצטע דרשה, האָט ער געזאָגט צו די צוויי יונגע לייט:
„היינט איז בעסער אז איהר זאָלט ניט געהן מיד הערען. אז
עבירה די צייט וואָס איהר צורייכט פון לערנען.“ און ווען
זיי האָבען איהם געפרעגט, ווארום גראדע דיווען מאָל וויל ער
ניט אז זיי זאָלען איהם געהן הערען, האָט ער זיי דערצעהלט,
אז מיט זיין לעצטער דרשה מאכט ער אימער דעם עולם צו
וויינען, און אזוי ווי די צוויי יונגע לייט האָבען שוואכע הער-
צער, וויל ער זיי פערשפּאַרען דעם וויינען. די צוויי יונגע
לייט האָבען זיך צולאָכט און געזאָגט: „האָט קיין מורא ניט,
רבי, מיר וועלען ניט וויינען.“ וואָס ווייטער איז געווען ווער
לען מיר איבערנעבען די רייד פון ר' יעקב אורינשטיין, וועל-
כער האָט עס דערצעהלט צו ר' אברהם בערוש פלאהם, אַ
תלמיד פון דובנער מגיד.

„ווי נאָר דער דובנער מגיד איז אַרויף אויף דער בימה
און איד האָב אַ קוק געטאָהן אויף זיין פנים, האָט אין מיר
אָנגעהויבען צו ציטערען יעדעס גליעד און האָב זיך באלד
צואוויינט. מיין חבֿר האָט זיך אָבער איינגע'עקשנ'ט און
האָט זיך איינגעהאלטען פון וויינען אַ גאַנצע פערטעל שטונ-
דע, אָבער נאָכדעם האָט ער אזוי שטאַרק זיך צואוויינט, דאָס
ער איז געוואָרען געפעהרליך קראנק, ווייל ער איז טאַקע
געווען אַ זעהר שוואכער מענטש.“

זיינע לעצטע פופצעהן יאהר האָט דער דובנער מגיד
 געלעבט אין זאמאָשץ. דאָרט איז ער נפטר געוואָרען י"ז
 טבת, תקס"ה (18טען דעצעמבער 1804). אויף זיין מצבה
 געפינט זיך פאָלגענדער אויפשריפט:

יבא יעקב שלם לפק
 הדרשן הגדול המפורסם
 אשר שמעו הלך בכל המדינות
 לפניו לא היה ואחריו
 לא יקום כמהו איש
 אשר רוח אלהים דובר בו
 מ"ו ר' יעקב מגיד מ'
 דפה בן מ"ו ר' זאב ז"ל

יעקב מגיד

ווי פריהער געזאָגט, האָט דער דובנער מגיד ניט דער-
 לעבט אליין צו זעהן זיינע ווערק אין דרום. ער האָט אפילו
 ניט געקענט האָפען אז זיינע שריפטען וועלען אמאָל זיין גע-
 דרוקט. זייענדיג אימער פערנומען מיט לערנען און מיט זא-
 גען און מיט נסיעות איבער דער וועלט, האָט ער ניט גע-
 קענט געפינען די צייט צו בריינגען זיינע שריפטען אין אַרד-
 נתג. די ארבייט איז געפאלען אויף זיין תלמיד ר' אברהם
 בערוש פלאהם, וועלכער איז אליין אויך געווען א גרויסער
 מגיד און דערצו האָט ער געהאט א פליסענדע פערדער מיט
 אז אנגענעהמען סטיל. ער האָט זיין רבי'ן געשעצט זעהר
 הויך און מיט זעלטענע טרייהייט און איבערגעבענהייט האָט
 ער זיך גענומען צו בריינגען זיין רבי'ס שריפטען אין אַרד-
 נונג און זיי ארויסגעבען אין בעזונדערע ווערק.
 די ארבייט איז געווען אַן אונגעהויער שווערע. דער
 „ספר המדות“, וועלכער איז אַ נייער „חובות הלבבות“, איז

געווען די איינציגע ווערק וועלכע דער דובנער מגיד האָט צו זאָמענגעשטעלט אין אָרדנונג. די איבעריגע שריפטען זיינע זיינען בעשטאָנען פון צוואַוואָרפענע בויגעלעך פאַפּיער, פון פערשידענע גרויס, אָהן אָרדנונג, די מייסטע פון זיי פער שריבען בלוז מיט קורצע נאָטיצען, דאָס נאָר דער וואָס האָט דעם מגיד פיעל געהערט ריידען און איז געווען בעקאנט מיט זיינע משלים און דרשות האָט זיי געקענט פערשטעהן. און דאָס איז געווען זיין תלמיד ר' אברהם בערוש פלאהם. ער האָט מיט גרויס פלייס, מיט איבערנאָטירליכע ענערגיע און מיט פשוט'ע מסירת נפש די גרויסע אַרבייט פערענדיגט אין אַ משך פון עטליכע יאָהר. ווען ניט דיזער טרייער תלמיד וואָלט דער גרויסער אוצר אין גאנצען פערלאָרען געגאָנגען. און נאָר איהם האָבען מיר צו פערדאנקען וואָס דיזער פאָלקס אוצר איז גערעטעט געוואָרען פון דער פערגעסענהייט.

די משלים וואָס געפינען זיך אין דיזער זאמלונג זיינען אַרויסגענומען פון די פאָלגענדע ווערק פון דובנער מגיד:

1. "אהל יעקב", דרשות אויף חמשה חומשי תורה.
2. "כוכב מיעקב", דרשות אויף די הפטורות.
3. "קול יעקב", דרשות אויף די חמש מגלות.
4. "אמת ליעקב", דרשות אויף דער הנדה.
5. "ספר המדות", איבער מאָראַל און עטהיק.

אין דער זאמלונג זיינען אויך אַריינגעגעבען געוואָרען אַ סך משלים פון דעם דובנער מגיד, וואָס זיינען דערמאנט אין די ווערק פון אַנדערע מגידים, וואָס האָבען געלעבט אין זיין צייט און אויך אַזעלכע משלים וואָס געהען אַרום בעל פה צווישען פאָלק. צו יעדען משל איז צוגעגעבען געוואָרען דער נמשל. עס זיינען דאָ אַבער אַ סך משלים וואָס ווערען ווידערהאָלט אין זיינע ספרים עטליכע מאָל, און יעדען מאָל מיט אַן אַנדער נמשל. אין אַזעלכע פאלען האָב איך אויס געקליבען דעם נמשל וועלכער איז מיר אויסגעקומען צו זיין לייכטער פאר'ן לעזער. אין אַ צאָהל משלים האָב איך געגעבען בלוז דעם עטהישען מוסר השכל, ווייל דער נמשל איז

צו לאנג וואס פערציהט זיך מיט דרשות אויף פסוקים, און
 דאס וואלט געווען א גרויסע אַנשטרענגונג פאר'ן לעזער.
 דער צוועק פון דיעזער ארבייט איז געווען צו געבען די אי-
 דישע מאסען א פאפולערע ווערק, א דבר השוה לכל נפש.
 ביי דער געלעגנהייט וויל איך אויסדריקען מײן
 איניגסטען דאנק צו מײן לייעבע פרוי צפורה בת הרב ר'
 מיכל דוד בערמאן, פאר איהר גרויסע ליסטונג צוזאמען-
 שטעלען מײנע מאנוסקריפטען אין אָרדנונג און אויסמאכען
 דעם אינהאלט פערצייכנים.

ישראל י. זעווין (תשר"ק).

ניו יארק, כ' סיון, תרפ"ה.

מעשה' לעד און אנעקדאמען
פון דובנער מניד'ם לעבען

א משל אויף א משל

מען האט אמאל דעם דובנער מגיד געפרעגט:
 פאר וואס האט דער משל אזא קראפט, דאס ער מאכט
 אויף א מענשען א שטארקע ווירקונג, האט דער דובנער
 געזאגט: „איך וועל דאס אייך ערקלערען מיט א משל“.
 און דאס איז דער משל, וואס ער האט דערצעהלט:
 דער אמת איז אמאל ארומגעגאנגען אין גאס הויל
 נאקעט, ווי די מאמע האט איהם געהאט, האט איהם
 קיין מענש אין הויז ניט געוואלט אריינלאזען. ווער עס
 פלעגט איהם בעגעגענען, פלעגט פון איהם ענטלויפען
 מיט שרעק... אזוי ווי דער אמת געהט ארום אין ביי-
 מערע צרות, טרעפט איהם אן דער משל. און דער משל
 איז געווען פערפוצט אין שעהנע קליידער פון פרעכ-
 טיגע פארבען. פרעגט דער משל: „זאגט מיר, ר' ^ר
 קרוב, וואס דרעהט איהר זיך ארום איבער די גאסען,
 אזוי דערשלאגען?“ ענטפערט דער אמת: „שלעכט,
 ברודער, איך בין שוין אלט, זעהר אלט, און קיינער וויל
 מיך ניט קענען“. זאגט דער משל: „ניט דערפאר וואס
 דו ביזט אלט האבען מענשען דיך ניט ליעב, אט בין

איך אויך זעהר אלס. און פון דעסוועגען וואס עלטער
איך ווער אלץ מעהר ליעב האבען מיך די מענשען. נאָר
איך וועל דיר פערטרויען אַ סוד וועגען די לייט. זיי האָ-
בען ליעב אז יעדע זאך זאל זיין אויסגעפוצט און אַ בי-
סעל פערשטעלט. איך וועל דיר לייזען אַזעלכע קליי-
דער ווי מיינע און דו וועסט זעהן אַז מענשען וועלען
דיך אויך ליעב האָבען.

דער אמת האָט געפאלגט די עצה און זיך פער-
פוצט אין דעם משל'ס קליידער. זייט דאָן געהען אמת
און משל האַנד אין האַנד און מענשען האָבען זיי ביי-
דען ליעב.



א קשיא מיט א משל און א תירוץ מיט א משל

ווען דער דובנער מגיד איז איינמאל געקומען צו גאסט צום ווילנער גאון, האט איהם דער גאון געפרעגט, ווי לאנג עס נעהמט איהם צו מאכען א משל. האט דער דובנער גע'ענטפערט': „זאגט מיר א פסוק און איך וועל אייד פרעגען א קשיא מיט א משל און וועל אייד די קשיא אויך פערענט'פערען מיט א משל". איז ביי זיי געבליבען, אז זיי זאלען אויפמישען א סדור, וואס איז געלעגען אויפ'ן טיש, און אויף וואס פאר אן ארט דער גאון וועט אנצייגען וועט דער מגיד פרעגען מיט א משל און ענטפערען מיט א משל.

מען האט אויפגעמישט דעם סדור און דער גאון האט אנגעצייגט אויף די ווערטער „עננו כמו שענית לאברהם אבינו בהר המוריה" — עס הייסט, אידען בעטען דעם אייבערשטען אז ער זאל ענטפערען זייער געבעט, אזוי ווי ער האט גע'ענטפערט די תפלה פון אברהם אבינו אויפ'ן בארג מוריה. „אט דא ווילט זיך גלייך פרעגען א קשיא", האט דער דובנער מגיד אנגעהויבען. „אמאל איז אין א שטערטעל גע'ווען א קרעמער. האט ער געהאט צוויי קינדען, וואס פלעגען ביי איהם קויפען סחורה. איינער איז געווען דער גביר פון שטאדט, דער אנדערער איז געווען אן ארימאן, אן אביון. איינמאל מאכט זיך, אז דעם גביר'ס טאכטער האט חתונה און ווי דער שטייגער איז, שיקען דאך אלע מתנות. נעהמט דער קרעמער און קויפט א טייערע כלי פאר פופציג רובעל און שיקט עס אריין צום גביר אין הויז. א קורצע צייט שפעטער מאכט דער ארימאן אויך חתונה א טאכטער. וואס

זאל איהם דער קרעמער שיקען? מסתמא ניט וואו געהויי
בענע מתנה — פאר א צוויי, אדער דריי רובעל. גענוג פאר
אן ארימאן. דער ארימאן נעהמט זיך דאס צום הארצען.
ער קען זיך ניט איינהאלטען און געהט צום קרעמער מיט
א טענה: „ס'טוימש! יענער איז א גביר אדיר, וואס האט
אלדאס גוטס, שיקסטו איהם אריין א מתנה פאר פופציג
רובעל, און מיר — וואו קלייניגקייט!“ דער קרעמער איז
געווארען אויסער זיך פון דעם ארימאן'ס חוצפה און ער
האט איהם געענטפערט: „דו קבצן, דו שלעפער! דו האסט
נאך טענות צו מיר? דער גביר ניט מיט אזוי פיעל צו לייזען.
אז איד האב פון איהם כמעט א האלבע פרנסה, אבער פון
דיר וואס לייז איד? פאר א האלבען הערינג, פאר א קווער-
טעלע קעראסיו, פאר א גראשען שוועבעלעך, און דאס אויך
מוז איד דיר אפט געבען אויף בארג און עס קומט מיר אז
מיט יסורים אויפצומאהענען. קענסטו זיך גלייכען צום נגיד?“
און דאס איז א קשיא אויף אונז אידען. ווי האבען מיר די
חוצפה צו בעטען פון רבונו של עולם, ער זאל אונז ענטפערען
אזוי ווי ער האט געענטפערט אברהם אבינו? פון אברהם
אבינו האט דאך דער אייבערשטער זעהר פיעל געלויזט:
א סך מצוות און מעשים טובים. אבער מיר זיינען דאך אזוי
ארים אין מעשים טובים, אונזער לייזונג בעשמעהט פון א
קאפיטעל תהלים, פון א קדושה, א ברכה, און אפטמאל פער-
בלייבען מיר בעלי חוב און זעצען אז אויך אויף דעם . . .
„איז דאך טאקע א קשיא. און יעצט וועל איד די
קשיא פערענטפערען אויך מיט א משל.

„אמאל איז געווען א ישוב'ניק, איז ער געווען א זעהר
פראסטער מענשעל, אז עס הארץ, א גראבער יונג. ער האט
אבער געהאט א סך געלד, האט ער זיך געוואלט איינקויפען
אין יחוס, און אזוי ווי ער האט געהאט א וואו מיט א
גוט קעפעל, האט ער איהם אוועקגעשיקט אין שטאדט צו
לערנען אין דער ישיבה. דער אינגעל איז געווען א סתמיד

און האט בעקומען א שם פאר דעם גרעסטען למדן איז דער ישיבה. עטליכע יאהר שפעטער איז דער ראש ישיבה גע- שטארבען. האט מען גענומען טראכטען וועגען אן אנדערען, וואס זאל פארנעהמען זיין פלאץ. האט מען גענומען ריידען פון יענעם תלמיד, דעם וואויל-לערנער, דעם זוהן פון דעם רייכען ישוב'ניק. עס האבען זיך אבער געפונען געגנער, וואס האבען גע'טענה'ט, אז עס פאסט זיך ניט צו מאכען פאר א ראש ישיבה א זוהן פון אזא גראבען יונג. האט איינער פארגעלייגט, אז אויב זיין פאטער וועט געבען פינף און צוואנציג טויזענד רובעל אויף דער ישיבה, זאל מען דעם זוהן געבען דעם גרויסען כבוד. דער ישוב'ניק האט זיך אז דעם אנגעכאפט. א קלייניגקייט אזא כבוד צו האבען א זוהן א ראש ישיבה! און ער האט געגעבען די מזומנים.

„נאך יאהרען זיינען אריבער, און דער נייער ראש ישיבה איז אויך געשטארבען, און אזוי ווי ער האט געהאט א זוהן וואס איז געווען א גאון מופלג, האט מען איהם געוואלט אב- געבען זיין פאטער'ס פלאץ. האט זיך איינער דערמאנט, אז ווען דער פערשטארבענער איז געווארען ראש ישיבה האט זיין פאטער געגעבען אויף דער ישיבה פינף און צוואנציג טויזענד רובעל. בכו, זאל דער אייניקעל אויך געבען אזא סומע געלד.

„ניין“, האט איינער פון די בעלי-בתים געענטפערט, „יענער האט געמוזט צאהלען, ווייל ער האט געהאט א טאטען אן עס הארץ, א גראבער יונג, אבער דער האט דאך גראדע געהאט א שעהנעם טאטען. דעם דארפען מיר צונעהמען מיט דעם גרעסטען כבוד אהן שטייער.“ און האט איז דער תירוץ אויף דער קשיא. אברהם אבינו האט געהאט א טאטען, א תרח, א געזענדיענער, האט ער געדארפט געבען א סך צור- שטייער, אבער מיר אידען האבען דאך געהאט אזא שעהנעם טאטען, אברהם אבינו, דארה אונז דער אייבערשטער ענט- פערן כאטש מיר גיבען ניט פיעל שטייער.“

3

דער מלמד און די ציעג

אן ארימער מלמד האט איינמאל צוגעזאגט זיין פרוי, דאס מיט דעם אייבערשטענס הילף, אז איהם וועט ווערען א ביסעל געראמער אין געלד, וועט ער איהר קויפען א ציעג. עס איז אוועק א יאהר, צוויי. די ארימע פרוי האט אלץ געלעבט מיט דער האפנונג, אז זי וועט אמאל האבען אז אייגענע ציעג.

ענדליך איז געקומען די גליקליכע שעה. דער מלמד האט אויף א יריד איינגעהאנדעלט א ציעג און ער האט זי געבראכט אהיים צו דער ווייב. און ווייל עס איז שוין צייט געווען צו געהן דאווענען מנחה, האט ער זיך ניט געזאמט און איז גלייך אוועקגעלאפען אין שוהל.

די מלמד'יכע האט זיך שטארק דערפרעהט מיט דער ציעג. אט יעצט וועט זי האבען פרישע מילך פאר די קינדער און אייגענע שמעטענע, פוטער און קעז. האט זי גלייך גע- כאפט א כלי און גענומען מעלקען, אבער עס האט זיך ניט געמאלקען. די ציעג האט ניט געגעבען אפילו א טראפען מילך. איז די מלמד'יכע געווארען אין כעס, און ווען דער מלמד איז געקומען פון שוהל, האט זי גענומען שרייען אויף איהם: „דו שלימוז'ניק איינער! וואס איז דאס פאר א ציעג וואס דו האסט געקויפט? זי ניט דאך גאר קיין מילך ניט!“ האט דער מלמד געענטפערט: „דו אידענע איינע! שוין ווילסטו אז די ציעג זאל דיר געבען מילך? צוערשט דארפסטו איהר געבען אבצועסען, נאכדעם דארפסטו איהר לאזען א ביסעל אויסרוהען פון לאנגען וועג, און נאכדעם ווי די ציעג איז שוין א זאטע און אז אויסגעהומטע קענסטו זי מעלקען.“

דיזען משל מיט דער ציעג האָט דער דובנער מגיד דער-
 צעהלט. ווען דער ווילנער גאון האָט איהם איינגעלאָרען צו
 קומען צוגאָסט. גלייך ווי דער מגיד איז אַרונטער פון וואַנען
 האָט איהם דער גאון געפרעגט, אויב ער האָט מיטגעבראַכט
 עפעס נייע משלים. דאָרויף האָט איהם דער מגיד דערצעהלט
 די מעשה פון דעם מלמד מיט דער ציעג און האָט דערביי
 צוגעלייגט: „פריהער, רבי, הייסט מען זאָל מיר געבען עפעס
 איבערצובייסען, נאָכדעם לאָזט מיר אַ ביסעל זיך אויסרוהען
 פון וועג, און נאָכדעם וועל איך זיך לאָזען מעלעסן“.

4

מרעפט אין ציעל

דער ווילנער גאון האָט אַמאָל געפרעגט ביים דובנער
 מגיד: „זאָגט מיר, רבי יעקב, ווי פאַלט עס אייד אין קאָפּ
 צו יעדען ענין פונקט אזא משל וואָס איז ריכטיג צוגעפאַסט?“
 ענטפערט דער דובנער מגיד:

„איך וועל באַס אייד ערקלעהרען, אָבער אויך מיט אַ
 משל. אַ רייכער פרייז, וואָס איז געווען אַ גרויסער יחסן,
 האָט געהאַט אַ זון וועמען ער האָט אוועקגעשיקט אין אַ
 מיליטערישער אַקאדעמיע זיך צו לערנען שיסען. סינף יאָהר
 האָט דער זון דאָרט געלערנט ביז ער האָט זיך אויסגעלערנט
 שיסען אין ציעל און האָט דערויף בעקומען אַן אַטעסטאַט מיט
 אַ גאָלדענעם מעדאַל. נאָכדעם איז ער געפאַהרען זעהר גלייך-
 לייך אַהיים, דען ער האָט געוואוסט ווי זיין פאָטער וועט זיך
 פּרעהען מיט איהם.

„אויפ'ן וועג אַהיים איז איהם אויסגעקומען זיך אָכצור-
 שטעלען אין אַ דאָרף, אויסצורוהען זיינע פערד. אין הויף
 האָט ער געזעהן אויף דער וואַנד פון אַ שטאַל אויסגעמאַלט

מיט קרייט צירקלען, און אין רעכטען מיטעלפונקט פון יעדען צירקעל אין געווען א קליין לעכעל, וואס האט געצינגט אן אימיצער האט דאָרט אַריינגעשאַסען אַ קויל. דער יונגער פרייז אין געבליבען שטעהן פערוואונדערט. ווער האט עס געקענט זיין דער וואונדערליכער שיסער, וואס טרעפט אזוי גוט אין ציעל? אין וועלכער אקאדעמיע האט ער געלערנט און וואס פאר א מעדאלען האט ער בעקומען פאר זיין אזא גוטער שיסער? בקיצור, ער האט זיך גענומען נאכפרענען, האט מען איהם געבראכט דעם שיסער אליין. דאס אין געווען א קליינער דארפס-אינגעל, אין צוריסענע קליידער און באַרפּוס.

— זאג מיר, וואו האסטו זיך אויסגעלערנט אזוי גוט צו טרעפען אין ציעל? — האט איהם דער יונגער פרייז געפרעגט.

— איד טוה אזוי — האט דער דארפס-יונג געענטפערט. — פריהער שים איד אויף דער וואנד, גלאט אזוי, און טרעף וואו עס מאכט זיך, און נאכדעם ווי עס ווערט אין דער וואנד א לעכעל פון דער קויל, נעהם איד א שטיק קרייט און מאַל אויס אַרום און אַרום א צירקעל.

— און אזוי אין אויך מיט מיר, האט דער דוכטער גע-ענדיגט. — נים צו יעדען ענין זוד איד צו פערפאסען א פא-סענדען משל, נאָר פאַרקעהרט, ווען איד הער פון אימיצען, אדער עס פאלט מיר אליין איין א שעהנע מעשה, אדער א שעהנער משל, זעה איד שוין אויסצונוכען א פאסענדען ענין פאר א נמשל . . .



5

קאנסטאנטינער מוזיקים

ווען דער דובנער מגיד איז איינגאָל געווען אין קאָנ-
סטאָנטיין, איז איהם אויסגעקומען צו געהן אין גאָס שפּעט
ביינאַכט. האָט ער זיך בענגענעט מיט אַ חברה יונגע-לייט,
לצים, און זיי האָבען איהם געפרעגט:

„רבי! ווי קומט עס דאָס איהר געהט שפּעט ביינאַכט
גאָנץ אליין? עס שטעהט דאָך אין דער גמרא, אז אַ תלמיד
חכם דאַרף ניט אַרויסגעהן ביינאַכט איינער אליין, צוליב
די מוזיקים.“

„איד האב קיין מורא ניט!“ האָט דער דובנער געענט-
פערט. „די היגע מוזיקים האַלטען מיר ניט פאַר אַ תלמיד
חכם.“

6

אומזיסט שטראַפּט מען ניט

איינער, אַ קאַרגער גביר, האָט אַמאָל געפרעגט דעם
דובנער מגיד:

„ווי שיקט עס זיך עפעס? איהר מוסד'ט די אירען
און שטראַפּט זיי, און נאָכדעם נעהמט איהר ביי זיי געלד!...“
„דער אייבערשטער שטראַפּט אויך ניט אומזיסט“, האָט
דער דובנער געענטפערט.

7

עד כאן...

דער דובנער מגיד האט איינמאל אויף זיך גענומען
אברייכטען גלות.¹ האט ער פערלאזען זיין שטאדט און זיך
אזעקעלאזט איבער דער וועלט, אזוי ווי א פשוט'ער ארימאן.
און אין קיין ארט האט ער אויסגעזאגט ווער ער איז, דען ער
האט אויף זיך גענומען קיין הנאה צו האבען פון זיין גרויס-
קייט און בעריהמטהייט. וואו ער פלעגט קומען פלעגט ער
הערען ווי מענשען דערצעהלען וועגען די גרויסע חכמה פון
דעם דובנער מגיד און ווי ער ריכט אב גלות אין דער פרעמד.
דער דובנער פלעגט די מעשיות אויסהערען, אבער ער האט
זיך ניט געלאזט דערקענען.

נאנט אפט פלעגט איהם אויסקומען צו הערען א מגיד,
וואס פלעגט קומען אין שטעטטעל זאגען א דרשה. און עס
איז ביי איהם קיין נאווניגע ניט געווען צו הערען ווי דער
מגיד זאגט איבער זיינע משלים, און דערמאנט נאר ניט, אז
דאס איז דעם דובנער'ס. אבער דאס פלעגט דער דובנער
מגיד אויך פערשוויינען, נאר אמאל פלעגט דער דובנער שוין
דאס ניט קענען אריבערמראגען ווי מען בע'גנב'עט איהם.
פלעגט ער ארויס פון געדולד און צייגען יענעם מגיד, אז ער
זאגט ניט איינענע, נאר געלאטכענטע.

איינמאל שטעלט ער זיך אב אין א שטעטטעל אויף
שבת. דעם שבת האט דארט גערעדט א מגיד און געוועהנליך
איז דער דובנער אויך געגאנגען איהם הערען. הערט ער ווי
דער מגיד דערצעהלט איין משל נאך דעם אנדערען און דער
עולם קוועלט אן. דער דובנער הערט זיך צו און האט הנאה
וואס דעם עולם זיינען די משלים אזוי שטארק געפעלען. די

משלים זיינען דאך געווען זיינע, האָט עס איהם הנאה געטאָהן.
עס איז איהם אָבער ניט געפעלען געווען וואָס דער מגיד האָט
אפילו קיין איין מאָל דערמאָנט אז דער משל איז פון דעם
דובנער.

זיצט דער דובנער, הערט זיך איין און שווייגט. שפעטער
האָט דער מגיד אויפגעהערט צו זאָגען דעם דובנער'ס משלים
און האָט אָנגעהויבען צו זאָגען זיינע אייגענע. דאָ האָט זיך
שוין דער דובנער ניט געקענט איינהאַלטען. ער איז ארויף
אויף דער בימה, האָט אַ כאַפּ געטאָהן דעם מגיד און איהם
אַרונטערגעשטויסען. צווישען דעם עולם איז געוואָרען אַ
רעש, אַ טומעל, אָבער דער דובנער האָט זיי גלייך בערוהיגט,
אויסגעזאָגט ווער ער איז און האָט געבעטען אז מען זאל
איהם ערלויבען צו דערזעהלען אַ משל.

און דאָס איז דער משל, וואָס ער האָט דערזעהלט:
איינער, אַן אַרימאָן, האָט געהאַט אַ רייכען פעטער, און
דער רייכער פעטער האָט געדאַרפט חתונה מאַכען אַ טאָכטער.
ווי דער שטייגער איז, האָט מען פאַר אַ וואָך פרייהער געמאַכט
הכנות צו דער חתונה. דער אַרימער פלימעניק האָט זיך
געטראָכט, אז כאַטש דער רייכער פעטער האַלט זיך אימער
פון ווייטען, דאָך אויף דער חתונה וועט ער איהם לאָדען.
און דער אַרימער האָט זיך אלץ פאַרגעשטעלט איז זיינע
געדאַנקען די גוטע און געשמאַקע זאַכען, וואָס ער וועט עסען:
די געבראַטענע קאָטשקעס, די געפילטע העלזלעך, פערשידענע
טאָרטען, פלאָדען, קאַמפאַט. און אזוי ווי ער האָט געוואַלט
זיך גוט אָנעסען אויף דער חתונה, האָט ער צוויי טעג פאַר
דעם געפאַסט און כמעט גאַרנישט אין מויל גענומען. כדי
ער זאל האָבען אַ גוטען אָפעטיט און קענען וואָס מעהר גע-
ניסען פון די טייערע מאַכלים, וואָס מען וועט געבען נאָך
דער חופּה.

עס פערשטעהט זיך, אז ווען עס איז געקומען דער טאָג
פון דער חתונה, איז דער אַרימער טרוקן שוין געווען גוט

הונגערדיג, ניט ווי נאך א תענית, נאר טאקע ווי נאך צוויי תעניות. איז ער געזעסען ביי זיך אין דער היים און גע-ווארט ביז דער שמש וועט איהם קומען רופען.

האט ער געווארט און געווארט און דער שמש איז ניט געקומען. עס איז שוין געווארען אווענד און דער שמש קומט נאך אלץ ניט. ענדליך, אז עס איז שוין געווארען גוט שפעט און דער שמש איז נאך אלץ ניטא, האט דער ארימער קרוב זיך געטראכט, אז דער רייכער פעטער וויל איהם משמעות ניט האבען, ווייל ער שעהמט זיך מיט איהם. האט ער געזאגט צו זיין פרוי: „גיב מיר עסען. איד קען שוין לענגער ניט אויסהאלטען“.

די פרוי האט איהם דערלאנגט פאסאליעס צימעס, וואס איז ביי איהר געשטאנען צוויי אדער דריי טעג, ווייל קיין אווענד־ברויט האט זי יענעם טאג ניט געקאכט. און אזוי ווי ער האט שוין צוויי טעג ניט געהאט גענעסען, האט ער זיך אנגעפאקט מיט די פאסאליעס, פיעל עס האט געקענט אין איהם אריין, און נאכדעם האט ער זיך אנגעזופט מיט קאלטע וואסער.

ווי נאך ער האט אויפגעגעסען דעם לעצטען לעפעל פאסאליעס איז אריינגעלאפען דער שמש מיט גרויס אימפעט, און כמעט אהן אז אטהעם, און האט געזאגט: „זייט מיר מוחל, ר' זרח! איד האב אייד געהאט אויפ'ן צעטעל, נאר איד האב פערזעהן אייער נאמען און פערגעסען אייד צו רופען. אט יעצט, ווען מען זיצט שוין ביים טיש, האט זיך אייער פעטער געכאפט, אז איהר זייט ניטא. קומט שנעל! מען עסט שוין די סעודה!“

דער ארימער קרוב איז געקומען גראדע צו די מארע-נירטע פיש. האט ער גענומען א שטיקעל פיש אין מויל, אבער עס האט גאר קיין טעם ניט געהאט. דען וואס פאר א טעם קען האבען מארענירטע פיש נאכדעם אז מען פאקט זיך אז מיט א צימעס פון פאסאליעס? מען האט דערלאנגט

א זופ מיט מאנדעלעך, אבער מעהר ווי עטליכע לעפעל האט ער ניט געקענט נעהמען, ווייל זיין בויד איז געווען פול מיט קאלטע וואסער. אז מען האט דערלאנגט געבראטענע קאטש-קע, האט ער פון אנפאנג גאר ניט געקענט קוקען אויף דעם, אבער ווי לאזט מען עס איבער געבראטענע קאטשקע? האט ער זיך אנגעטאהן א כח און גענומען פאקען אין זיך די קאטשקע.

מיט אמאל האט ער זיך אויפגעהויבען פון טיש און האט פאר דעם גאנצען עולם אנגעהויבען צו געבען צוריק . . . איין מאכל נאך דעם אנדערען. פריהער האט ער אויסגעבראכען די קאטשקע, נאכדעם די זופ, נאכדעם די מארענירטע פיש, און צולעצט האט ער גענומען אבגעבען דעם פאסאליעס-צימעס, וואס ער האט געגעסען אין דער היים . . . דא איז דער בעל שמחה, דער רייכער פעטער, צוגעלאפען צו איהם און געזאגט: „שוין ארויס פון דאנען! אזוי לאנג ווי דו האסט געבראכען מיט מיינע אכילות, האב איד געמוזט ליידען, אבער אז דו גיבסט שוין אב מיט דיינע פאסאליעס, בין איד גאר ניט מחויב צו ליידען — שוין, טראג זיך אב פון דאנען!“

„אט אזוי איז אויך מיט דעם מגיד“, האט דער דובנער ערקלעהרט זיין משל. „אזוי לאנג ווי ער האט צוקאליטשעט מיינע משלים, האב איד פון איהם געמוזט ליידען, אבער אז ער האט שוין גענומען געבען פון זיינע נארישקייטען, בין איד גאר ניט מחויב צו ליידען! . . .“



8

פרעמדע פערדערען

דער דובנער מגיד איז איינמאל געקומען אין א שטעטלעך און האט דארט געטראפן א מגיד איבערזאגען זיינע משלים און אויך משלים און סלוגע ווערטלעך פון אגד דערע בעוואוסטע מגידים פון זיין צייט. דער דובנער האט געווארט ביז יענער האט געענדיגט און נאכדעם האט ער געבעטען, אז מען זאל איהם ערלויבען דערצעהלען א מעשה. „אמאל“ האט דער דובנער אנגעפאנגען צו דערצעהלען. „איז געווען א פויגעלע, וואס איז געוואקסען הייל נאקעט, אהו פערדערען. די ברידערלעך און שוועסטערלעך פון דער פויגעלע זיינען שוין געווען בעוואקסען מיט פערדערען, אזוי ווי אלע לייטישע פויגעלעך, אבער די איין פויגעלע איז געבליבען הייל, נאקעט, געבער. האבען זיך צוזאמענגעקליבען אלע פויגעלעך פון דעם געגענד אויף אן אסיפה און געפרעגט: מה נעשה לאחותנו, וואס זאלען מיר טאון מיט אונזער שוועסטער פויגעלע, וואס איז געבער אזא געשטראפט טע? אלע האבען אויף איהר שטארק רחמנות געקומען און עס איז ביי זיי געבליבען, אז יעדע פויגעלע זאל איהר שענקען א פערדער. די פויגעלע האט געקומען אזוי פיעל פערדערען, דאס זי איז אין גאנצען פערדעקט געווארען און האט אויסגעזעהן אזוי בעפעדערט ווי אלע פויגעלעך. כלוין א גרויסער מבין האט געקענט פערשטעהן, אז די פערדערען זיינען צוגעשמוקעוועטע, ניט אייגענע.

די פויגעלע האט זיך באַלד פערגעסען, אז איהרע פערדערען זיינען פרעמדע, און זי האט זיך אנגעהויבען גרויס צוהאלטען מיט זיי געגען די אנדערע פויגעלעך און זיך בער

ריהמען, אז זי האט שעהנערע פערדערען פון זיי אלעמען. האבען זיך די אלע פויגעלעך ווידער צוזאמענגעקליבען, געבראכט יענע חוצפה'דיגע פויגעלע פאר'ן משפט, און זיי האבען אבגעמאכט, אז יעדע פויגעלע זאל צוריק צוגעהמען איהר פערער, און אזוי איז די חוצפה'דיגע פויגעלע ווידער געבליבען א נאקעטע.

און נאכדעם ווי דער דובנער האט געענדיגט זיין מעשה, האט ער זיך געווענדעט צו דעם מגיד און האט געזאגט: „אט דער משל, וואס איהר האט דערצעהלט גאר איז אנפאנג, איז מיינער. איד האב צוריקגענומען מיין פערער, און אז עס וועלען אויף אייד אנקומען אנדערע מגידים, וועלען זיי צוגעהמען זייערע פערדערען.“

9

א ריכטיגער בעזוייז

איז דער צייט וואס דער דובנער האט אבגעריכט גלות, איז ער איינמאל, איז אווענד, אנגעקומען איז א דארף, איז אריין איז דער אידישער קרעטשמע און האט געבעטען עסען. „מיר האבען ניט וואס צו געבען,“ האט געענטפערט די קרעטשמערקע, אז אשה רעה, וועלכע האט פיינט געהאט ארימע-לייט. „ניט מיר כאטש א שטיקעל ברויט מיט זויער-מילך,“ האט דער מגיד געבעטען. „מיר האבען אפילו קיין ברויט אויך ניט,“ האט די קרעטשמערקע געענטפערט. „טא לאזט מיר כאטש איבערנעכטיגען,“ האט דער מגיד געבעטען.

האט מען איהם אנגעצייגט אויף א הארטער באנק, איז א פינסטערען צימער, און ער האט זיך אוועקגעלייגט. שלאפען האט ער ניט געקענט. דער הונגער האט איהם

ניט געלאזט. אין א פאר שטונדען ארום האט ער דערשפירט
א ריח פון געשמאקע בראטענס, און פיש און צימעס. אין
ער פאוואלינקע צוגעגאנגען צום טהיר און האט דורך א
שפאלט געזעהן ווי דער קרעטשמער מיט זיין פאמיליע זיצען
ארום טיש און זיין ווייב דערלאנגט גרויסע שיסלען מיט
טייערע מאכלים, א ריכטיגע סעודה. דער דובנער כאפט
אויף גיד ארויף די קליידער, געהט אריין אונגעבעטען און
זאגט: „ברוכים היושבים!“ און ווי דער מנהג איז, האט
איהם דער קרעטשמער געענטפערט: „קומט עסען.“ האט
דער דובנער געוואשען די הענד און האט זיך געזעצט צום
טיש.

עסענדיג האט ער בעמערקט:

„די חכמי התלמוד האבען געזאגט, אז א מענש דארף
זיך אימער אויפפיהרען לויט דעם מנהג פון דעם ארט, וואוהין
ער קומט. און א בעווייז צייגען זיי פון משה רבינו, וואס
אז ער איז געווען אין הימעל, האט ער פערציג טעג ניט
געגעסען, ווייל די מלאכים עסען אויך ניט. מיד האט אימער
געוואונדערט ווארום די חכמי התלמוד האבען גענומען דעם
בעווייז פון דעם וואס משה האט ניט געגעסען, אבער ניט
פון דעם וואס משה האט ניט געשלאפען. אבער היינט איז
מיר דאס רעכט געווארען, אז משה האט די גאנצע פערציג
טעג ניט געשלאפען, דאס פערשטעהט זיך שוין אליין, וואס
רום אז ער וואלט יא געשלאפען, וואלט ער ניט געווען זיכער,
אז די מלאכים פאסטען. אפשר האבען זיי געגעסען בעת ער
האט געשלאפען . . .“



10

דעם שטן'ס א גוטער ברודער

דער דובנער מגיד איז איינמאל אויף ראש השנה, איינ-
געלאדען געווארען אין א גרויסער שטאדט צו דרש'ענען.
אין דער שטאדט איז געווען א גביר, א גרויסער תקיף, וואס
האט געהאט א חזקה אויף די תקיעות. קיין אנדערען האט
ער נישט צוגעלאזט בלאזען שופר. דעם כבוד האט ער גע-
האלטען נאך פאר זיך. אין שטאדט האט מען געוואוסט, אז
דער גביר איז א גרויסער חסאת, וואס טוהט אין דער שטיל
כל דבור אסור, און געוויס האט ער נישט געפאסט פאר אזא
הייליגער ארבייט, אבער אזוי ווי ער איז געווען א גרויסער
תקיף, האט מען מורא געהאט זיך מיט איהם איינצורייסען
און מען האט איהם געלאזט בלאזען שופר יעדען ראש-
השנה.

אבער אין דעם ראש השנה, ווען דער דובנער מגיד איז
דארט געווען, האט דער גביר נישט געקענט בלאזען. ער האט
זיך געמאטערט מיט אלע כחות, זיך געקוועטשט, אז די אויגען
האבען איהם ארויסגעשטארצט, אבער דער שופר איז געווען
שטום. . . . נישט דער מינדעסטער קלאנג האט זיך געהערט.
און דער סוף איז געווען, אז דער גביר האט אליין געבעטען,
אז אז אנדערער זאל פערנעהמען זיין פלאץ ביים עמוד און
בלאזען די תקיעות.

שפעטער, ווען דער דובנער האט גע'דרשנ'ט פאר'ן
עולם, האט ער אין זיין דרשה בעריהרט דעם צופאל. ער
האט דערצעהלט א משל.

אמאל האבען צוויי שטארקע מלכים, וועלכע האבען
געהאט גרויסע ארמיען, געהאלטען מלחמה איינער מיט'ן

אנדערען. יעדער פון זיי האט פערלארען זעהר פיעל סאל-
דאטען און די מלחמה האט זיך געצויגען און געצויגען. ניט
דער האט געזיעגט, און ניט דער האט געזיעגט. האט איין
מלך געשיקט א שלית צו דעם אנדערען און האט געזאגט:
„צו וואס זאלען מיר פערניסען אזוי פיעל בלוט און פערלירען
אזוי פיעל סאלדאטען? לאמיר בעסער ענטשיידען אונזער
קריעג דורך אז אנדער וועג. איד וועל אויסקלייבען איינעם
פון מיינע גרעסטע גבורים און דו קלייב אויס דעם גרעסטען
גבור פון דייןע סאלדאטען, און זאלען די צוויי גבורים האלטען
מלחמה איינער מיט'ן אנדערען. וועט דיין גבור זיעגען, וועט
עס הייסען, אז דו האסט געוואונען די מלחמה, און אויב מיין
גבור וועט זיעגען, וועט עס הייסען, אז איד האב געוואונען
די מלחמה.“

דעם אנדער מלך איז דער פארשלאג געפעלען געווארען
און ער האט געזאגט, אז ער געהט איין אויף דעם.
יעדער פון די צוויי מלכים האט אויסגעקליבען דעם
גרעסטען גבור פון זיינע סאלדאטען און מען האט די צוויי
גבורים אוועקגעשיקט אויף א פרייעם פעלד צו האלטען
מלחמה צווישען זיך. ארום און ארום, א ביסעל ווייטער
פון דעם מלחמה-פלאץ, זיינען געשטאנען די צוויי מלכים
מיט זייערע גענעראלען און בעגלייטער. די צוויי גבורים
זיינען ארויס איינער געגען דעם אנדערען מיט זייערע ביססען
און האבען שוין געוואלט אויסשיסען, אבער פלוצלונג האבען
זיי זיך אבגעשטעלט. ווי נאך זיי האבען איינער דעם אנ-
דערען אנגעקוקט. האבען זיי זיך דערקענט, אז זיי זיינען
לייבליכע ברודער, וואס זיינען געווען אבגעשיידט איינער פון
דעם אנדערען צוליב אומשטענדען.

„וואס זאלען מיר טאן?“ האט דער אינגערער ברודער
געפרעגט ביים עלטערען.

„לאמיר ארויסנעהמען די קוילען און שיסען בלוז מיט
פולווער.“ האט דער עלטערער געזאגט.

אזוי האבען זיי געטאָהן. אויסגעליידיגט די ביקסען און
גענומען שיסען איינער אויפ'ן אנדערען. עס האט זיך גע-
הערט פיה-פאָה, פיה-פאָה, די צוויי גבורים האבען זיך
כלומר'שט געקאָכט, זיך געקוועטשט, געמאָטערט, אָבער שיסען
האבען זיי ניט געקענט . . .

„דעם נמשל, רבותי, האט איהר היינט אליין געזעהן איז
שוהל.“ האט דער דובנער מגיד צולעצט ערקלערט. „איהר
האט געזעהן ווי איינער האט געהאלטען דעם שופר, זיך
כלומר'שט געקאָכט, געמאָטערט, אָבער קיין בלאז האט זיך
ניט געהערט. בלויז פיה-פאָה, פיה-פאָה. רבותי, דאס איז
געווען דעם שטע'ס א ברודער, היינט ווי האט ער געקענט
האבען א הארץ צו בלאָזען גענען א לייבליכען ברודער? . . .“

11

א מזומן לחיי עולם הבא

דער דובנער מגיד איז אַמאָל אַריינגעקומען צו אַ קאָרנען
גביר נאָך אַ נדבה. דער גביר האט איהם קיין נדבה נישט
געוואָלט געבען, און דער דובנער מגיד איז אַוועקגעגאַנגען
פון איהם ליידגיג. שוין זייענדיג ביי דער טהיר האט איהם
דער דובנער געזאָגט: „ר' איד, איהר זענט אַ מזומן לחיי
עולם הבא!“

„פאַרוואָס?“ האט איהם דער גביר געפרעגט.

„אויב איהר וועט מיר געבען אַ נדבה וועל איך אייך
זאָגען.“ האט איהם דער דובנער געענטפערט.

דער גביר, זייענדיג שוין ניינעריג צו וויסען, האט איהם
געגעבען אַ נדבה, און דער דובנער מגיד האט איהם דער-
צעהלט אַזאַ מעשה:

ס'איז אמאל געקומען אויף יענער וועלט פאר'ן בית-
 דין של מעלה א קארנער גביר, וואס האט ביים לעבען קיין
 צדקה ניט געגעבען. ווען מען האט איהם געפרעגט פארוואס
 ער האט ניט געגעבען קיין צדקה, האט ער געענטפערט, דאס
 אויפ'ן עולם השקר, וואו עס געפינען זיך אזוי פיעל רמאים.
 האט ער ניט געוואוסט וועמען צו געבען. ער האט דע-
 ריבער געהייסען דאס גאנצע געלד איהם מיטגעבען צו-
 קאפענס אין קבר אריין. און דא אויפ'ן עולם האמת, אז מען
 וועט איהר אנווייזען וועמען, איז ער גרייט דאס גאנצע געלד
 אויף צדקה צו פערטיילען.

דער בית-דין של מעלה האט נאך א ישוב הדעת ארויס-
 געגעבען א פסק, דאס אויב ס'וועלען זיך געפינען דריי פאר-
 שוין אזעלכע, וואס האבען מיטגעבראכט דאס געלד מיט זיך.
 זאלען זיי אלע דריי האבען עולם הבא.

ווען מען האט אנגעהויבען צו זוכען, האט מען געפונען
 נאך איין עושר אזעלכען: ק ר ח, וועלכער האט אויך זיין
 גאנץ פערמעגען מיטגענומען מיט זיך אין קבר אריין. דער
 איד האט אלזא קיין חלק לעולם הבא נישט געקאנט בע-
 קומען. און יעצט צוזאמען מיט אייך — האט דער דובנער
 פערענדיגט — וועט איהר שוין זיין צוזאמען א מזלמן
 לחיי עולם הבא . . .

12

קדחת און לוייתן

דער דובנער מגיד איז אמאל אריינגעקומען צו א
 אידישען דאקטאר, א קמצו, און פערלאנגט ביי איהם א
 נדבה.

„ווייסט איהר דען נישט, אז דער וואס האט ליעב צו

נעהמען, האט פיינט צו געבען? " האט איהם דער דאקטאר
שפאטיש געענטפערט.

"טא ענטפערט מיר כאטש אויף א מעריצינישער שאלה.
וואס איד וועל אייד פרעגען."
"דהיינו?"

"ווי בעוואוסט טאָר אזעלכער וואָס איז קראַנק אויף
קדחת נישט עסען קיין פיש. טא ווי איז, אז איינער
שטארבט פון קדחת, צי וועט ער נאך תחית המתים מעגען
עסען פון לויתן? . . ."
"כ'וויים נישט, ווי זאגט איהר?"

"איד וועל אייד ענטפערען. דער וואס טהוט א סך
צדקה ביים לעבען, און לאזט איבער דער וועלט א קדחת,
דער וועט געוויס מעגען עסען פון לויתן. אבער אזעלכער,
וואס לאזט איבער זיין גאנץ פערמעגען דא, און נעהמט מיט
זיך א קדחת, דער וועט שוין פון לויתן ניט טארען עסען . . .

13

דריי עזות פנימ'ער

דער דובנער איז אמאל געפאָהרען אין א וואַגען צו-
זאמען מיט אַ חברה פרייע יונגען, וועלכע האבען אנגעהויבען
איהם צו טשעפען, און וועלענדיג זיי שנעל אַבפאַרטיגען,
האט ער זיך צו זיי אנגערופען:

"דריי עזות-פנימ'ער געפינען מיר צווישען די פער-
שידענע ברואים אויף דער וועלט: א באַק, אַ האָהן און אַ
הונד. דער באַק ברענגט זיין בעל־הבית קיין שום נוצען
נישט. פונדעסטוועגען מאַכט ער איהם פיעל שאַדענס אין
שטוב צוברעכענדיג כלים דורך זיין ווילד שפּרינגען. דער
האָהן ברענגט אויך ניט דעם בעל־הבית קיין הכנסות, נאָר

וועקט איהם אויף מיט'ן קרעהען פון בעסטען שלאף איז מיטען דער נאכט. דאס זעלבע איז אויך מיט'ן הונד, וואס לאזט נישט זיין בעל-הבית זיך אברוהען. ער האלט נאך אין איין בילען בייטאג און ביינאכט.

די מעשה איז אבער אזוי. דעם ערשטען מיט'ן צווייטען קאן מען נאך ווי עס איז פערענטפערען — מילא, דער באס האט דאך א בארד; וויל ער מ'זאל פאר איהם דרך ארץ האבען. דעסגלייכען דער האהן וועקט אויף דעם בעל-הבית צום לערנען. אבער דו, הונד! קיין בארד האסטו נישט, צום לערנען וועקסטו נישט, וואס דען איז די חוצפה מיט דיר, וואס דו בילסט כסדר! . . .”

14

א זיכערע זאך

מען האט אמאל געפרעגט דעם רובנער, פאר וואס א נגיד וועט זיכער געבען א נדבה צו א בלינדען, אדער א קרומען ארימאן, איידער צו אן ארימאן וואס איז א תלמיד חכם. האט דער רובנער געענטפערט:

„דאס איז דערפאר וואס דער נגיד איז ניט זיכער, טאמער ווערט ער אליין אמאל קרום אדער בלינד. אבער א תלמיד חכם צו ווערען, דאס איז ער זיכער, אז ער וועט קיינמאל ניט ווערען.“



15

א נאך ווייס ניט וואס איהם פעהלט

א נגיד האט איינמאל געפרעגט דעם דובנער: „פאר-
וואס זעהט מען אייד אפט געהן צו די גבירים, אבער מען
זעהט קיינמאל ניט, אז דער גביר זאל קומען צו אייד?“
„דאס איז דערפאר,“ האט דער דובנער געענטפערט,
„ווייל איך האב שכל צו וויסען, אז מיר פעהלט געלד, געה
איך צו די גבירים. אבער א גביר ווייס ניט, אז איהם
פעהלט שכל, דערפאר קומט ער ניט צו מיר.“

16

זיי האלטען פון שולחן ערוך

ביי א סעודה פון א בר-מצוה, בעת דער בר-מצוה-
אינגעל האט געזאגט א פלפול פון דער גמרא, זיינען געזעסען
אייניגע געסט און געגעסען און גערעדט. רופט זיך אב דער
דובנער, וועלכער איז דערביי געווען: „איך זעה, רכותי,
אז איהר האלט מעהר פון שולחן ערוך ווי פון דער גמרא.“
(שולחן ערוך מיינט א געגרייטער טיש.)



17

גרויסע סוחרים און קליינע סוחרים

דער ווילנער גאון האט געזעהן ווי דער דובנער מגיד
זיצט שבעות ביינאכט און לערנט גמרא.

האט זיך דער גרויסער גאון געוואונדערט און האט גע-
פרעגט דעם מגיד:

„זאגט מיר, רבי יעקב, וואס לערנט איהר עפעס היינט
ביינאכט גמרא? ווארום זאגט איהר ניט תקון שבעות?“
האט דער מגיד געענטפערט:

„רבי, לאמיד דאס אייד ערקלערען מיט א משל. צוויי
סוחרים זיינען געפאהרען אויף א יריד. איינער האט געבראכט
עטליכע וואגענס אנגעפאסט מיט א סך קאסטענס סחורה פון
פערשידענע מינים, דער אנדערער האט געבראכט בלויז איין
קאסטען סחורה און אלץ פון איין סארט. אז דער יריד האט
זיך אנגעפאנגען, האט דער גרויסער סוחר אויסגעלייגט ביי
זיין געוועלכ בלויז מוסטערען, א מוסטער פון יעדען סארט.
און אז אימיצען פלעגט געפעלען א מוסטער, פלעגט דער
סוחר ארויסנעהמען די סחורה פון זיינע קאסטענס און דאס
יענעם געבען. אבער דער קליינער סוחר האט ארויסגעשטעלט
זיין סחורה אינגאנצען, ווי עס איז, ווייל קיין סך האט ער
דאך ניט געהאט. און אזוי איז אויך דער אונטערשייד צווישען
איד, רבי, און מיר. איהר זייט א גרויסער גאון, וואס פאר-
מאגט א סך תורה און סבלה, חכמה און וויסענשאפט, צייגט
איהר ארויס בלויז מוסטערען, א פאר פסוקים תורה, א
שטיקעל משניות, א מאמר גמרא, אזוי ווי איז תקון שבעות;
אבער איד, וואס בין ניט אזא גרויסער למדן, און האב נאר
מיין ביסעלע גמרא, קום איד איז ביתהמדרש בלויז מיט
דעם איין סארט סחורה וואס איד פערמאג.“

דעם דזבנער מניד'ם משלים

ערשמער טייל

פון וועמענס כבוד וועגען ?

א גרויסער עושר האט געהאט צוויי זיהן, וואס האבען געוואוינט זעהר ווייט, אין מרחקים. איינער איז געווען זעהר רייך און דער אנדערער א גרויסער ארימאן. א סך יאהרען זיינען אוועק און זיי האבען זייער פאטער ניט געזעהן, נאר איינמאל קומט אן פון דעם פאטער א בריעף, אז זיי זאלען קומען צו איהם אויף דער חתונה פון זיין אינגסטען זוהן, דעם מיזשיניק.

דער בריעף איז געווען געשריבען צו דעם רייכען זוהן און דער פאטער האט איהם געבעטען: „קום, זוהן מיינער, און מיר וועלען זיך פרעהען אלע צוואמען, און ברענג מיט דיין ארימען ברודער אויך. איד פערזיכער דיר, אז פאר אלע הוצאות וואס דו וועסט מאכען פון מיין כבוד וועגען וועל איך דיר אומקעהרען נאך מיט א שעהנע מתנה דערצו.“ ווען דער רייכער זוהן האט בעקומען דעם בריעף איז ער גלייך אוועק אין די שניט־קראמען און האט געקויפט די טייערסטע קליידער־שטאמען פאר זיך, פאר זיין פרוי און קינדער און האט געלאזט מאכען פאר אלעמען די שעהנסטע קליידער. מען האט זיך געגרייט און געפוצט צו דער חתונה. און ווען ער האט שוין געדארפט פאהרען, און דער וואנען איז געשטאנען גרייט, איינגעשפאנט, האט ער זיך דערמאנט אז זיין ארימען ברודער און ער האט געשריען צו זיינע משרתים: „געהט שנעל, רופט מיר מיין ברודער. ברענגט איהם וואס ניכער אהער. זאגט איהם, אז איך בעדארף איהם האבען זעהר נויטחיג!“

די משרתים האבען דעם ארימען ברודער געבראכט צו-
שלעפען פאר'ן קאלנער. און יענער האט זיך געוואונדערט
און געפרעגט ביי זיין ברודער: „וואס דארפסטו מיר און
וואס ווילסטו פון מיר? דו ווילסט דאך מיר קיינמאל גאר
ניט קענען!“

„פרעג ניט קיין שאלות!“ האט דער רייכער ברודער
א געשרי געטהאן. „קריד ארויף אויפ'ן וואגען און פאהר.
אז איד הייס דיר פאהרען, טא פאהר!“
איז דער ארימער ברודער ארויף אויפ'ן וואגען און
איז געפאהרען.

ווען דער וואגען איז אנגעקומען אין שטאדט, האבען
שוין מענשען אנגעזאגט זייער פאטער, אז עס קומען צו איהם
די טייערע, די געהויבענע געסט. אלע מחותנים זיינען ארויס
זיי מקבל פנים זיין מיט גרויס שמחה. און ווען דער וואגען
האט זיך אבגעשטעלט ביי דער הויז פון דעם גרויסען עושר,
איז צוערשט ארונטער דער רייכער ברודער, אנגעמאהן ווי
א גראף. נאך איהם די ווייב מיט די קינדער, פערפוצט ווי
די גראפען. מענשען שטעהען, קוקען און פרעגען: „ווער
איז דאס דער שררה?“ און די מקורבים ענטפערען זיי:
„דאס איז דאך דער זוהן פון אונזער עושר, און ער איז אליין
א גרויסער גביר.“ נאכדעם האבען די מענשען געזעהן ווי
עס שלעפט זיך איינער, א נעכער, אבגעריסען און מיט לאטעס
אויף די שיד. פרעגען די מענשען: „און ווער איז דער?“
ענטפערען די מקורבים: „ער קומט פון דער זעלכער שטאדט.“
פרעגען די מענשען: „אפשר איז ער א ברודער, אדער א
קרוב?“ ענטפערט מען זיי גארניט.

דערווייל זיינען די מחותנים מיט די געסט אריין אין
הויז. די כליזמרים האבען א שפיעל געמאך. עס איז
געווארען לעבעדיג, פרעהליך. אין א מזל'דיגער שעה האט
מען געשטעלט די חופה, און מען האט געמאנצט און גע-
הוליעט, ווי דער שטיינער אין.

צוויי וואָכען איז דער רייכער זוהן אָבעזעסען ביי זיין פאָטער, און נאָכדעם האָט ער צו איהם געזאָגט: „טייערער פאָטער! זעהסט דאָ, אז איד האָב דיד געפאלגט, געמאָהן ווי דו האָסט מיר געהייסען, און איד בין געקומען זיך משמח זיין מיט דיר, אָבער ווייסט דאָ, פאָטער, אז איד בין א סוחר און מיין צייט איז ביי מיר זעהר טייער, און ווי קען איד דאָ זיצען אזוי לאַנג?“

„טהו ווי דו פערשטעהסט, מיין זוהן,“ האָט דער פאָטער געענטפערט. „ווער האָלט דיד אָב? קענסט זיך שוין פאַהרען אַהיים.“

דער זוהן הערט דעם פאָטערס ענטפער, און איז האָרצען ברענגט איהם אזוי ווי אַ פייער. דער פאָטער האָט דאָ איהם געשריבען, אז ער וועט איהם אומקעהרען אלע הוצאות, וואָס ער האָט געמאַכט אויף דער חתונה, און ער האָט איהם נאָך צוגעזאָגט צו מאַכען אַ שעהנע מתנה, און יעצט מאַכט זיך דער פאָטער אזוי ווי ער האָט זיך פערגעסען. עס ריהרט זיך גארניט ביי איהם די האַנד.

האָט דער זוהן זיך מעהר ניט געקענט איינהאַלטען און האָט דערלאָנגט דעם פאָטער אַ פאָפיער מיט אַ רעכנונג אויף דעם: אזוי פיעל האָבען געקאָסט זיינע קליידער, אזוי פיעל האָבען געקאָסט זיין ווייבס קליידער, אזוי פיעל זיינע קינדערשע בנדים'לעך, און אזוי פיעל האָט געקאָסט די רייזע מיט אַכסניות, וואו ער האָט זיך געמוזט אַבשטעלען אויף דער לאַנגער נסיעה.

„האָסט געמאַכט נייע קליידער,“ האָט דער פאָטער גע-ענטפערט, „זאָלט איהר זיי אלע טראָגען געזונטערהייט: דו, דיין ווייב און דייןע קינדער, און איהר זאָלט דערלעבען זיך מאַכען ווידער נייע קליידער.“

„אָבער, פאָטער,“ האָט דער זוהן גע'טענה'ט, „דו האָסט דאָך מיר פערשפראָכען, אז דו וועסט מיר אומקעהרען אלע הוצאות, וואָס איד האָב געמאַכט אויף דער חתונה.“

„עס איז ניט אמת,“ האָט דער פּאָטער געענטפערט.
 „איד האָב דיר דאָס קיינמאָל ניט צוגעזאָגט.“
 געהמט דער זוהן אַרויס דעם פּאָטערס בריעף און צייגט
 איהם: „זעה, פּאָטער! אַט דאָס האָסטו אַליין געשריבען
 מיט דיין אייגענער האַנדשריפט.“
 דער פּאָטער געהמט דעם בריעף און לעזט עס אויפֿן
 קול: „איד פערזיכער דיר, אַז אַלע הצאות וואָס דו וועסט
 מאַכען פון מיין כבוד וועגען וועל איד דיר אומקעהרען און
 נאָר מיט אַ שעהנע מתנה דערצו.“
 „נו?״ האָט דער זוהן געזאָגט.

„גאָרנישט,“ האָט דער פּאָטער געענטפערט. איד האָב
 דיר געשריבען, אַז איד וועל דיר אומקעהרען אַלע הוצאות
 וואָס דו וועסט מאַכען פון מיין כבוד וועגען. ווען דו וואַלסט
 טאָקע מיר וועלען אַנטאָהן אַ כבוד, וואַלסטו געדאַרפט רחמנות
 האָבען אויף דיין אַרימען ברודער און ניט בריינגען איהם
 אַהער אַ נאַקעטען, אַ באַרפּוסען, נאָר דו האָסט געדאַרפט
 איהם אויך מאַכען אַמאָל אַ רעכמען מלבוש און שיד, און
 דאָס וואַלט געווען פאַר מיר אַ כבוד און אַ גרויסער נחת.
 אבער די הוצאות וואָס דו האָסט געמאַכט איז נאָר פון דיין
 אייגענעם כבוד וועגען, און דאָס האָב איד דיר ניט צוגע-
 זאָגט אומצוקעהרען. טאָ וואָס האָסטו טענות צו מיר?״

נ מ ש ל

ווען אַ איד מאַכט שבת אַדער יום־טוב און געהמט
 אַז אַרימאָן צו זיין טיש, הייסט עס, אַז ער גרייט דעם טיש
 פון גאָט׳ס כבוד וועגען, און דערפאַר בעצאָהלט איהם דער
 אויבערשטער כּפּל כּפּלים, אַבער אַז ער עסט אַליין די גוטע
 יום־טובֿ־דיגע מאַכלים, הייסט עס, אַז ער גרייט דעם טיש
 פון זיין אייגענעם כבוד וועגען, און דערפאַר קומט איהם
 קיין שכר ניט.

2

געבעטען אויף זיך דעם דלות

א רייכער מאן האט געגעבען זיין זוהן א היבשע סומע געלד, ער זאל זיך מאכען א געשעפט און ווערען א בעל-הבית פאר זיך. דער זוהן האט אנגעהויבען צו האנדלען, אבער עס איז איהם נישט גוט געגאנגען. ער האט פערלארען געלד, און וואס ווייטער איז ער אלץ געווארען ארימער און ארימער. עס איז געקומען אזוי ווייט, דאס ער האט קוים-קוים גע-קענט פערדיענען אויפ'ן לעבען.

איינמאל, אז דעם זוהן איז געווארען זעהר שלעכט, האט ער זיך בעקלאגט פאר'ן פאטער. ער האט זיך גע-טראכט, דער פאטער וועט איהם אויסהעלפען. אבער אנהייבט איהם צו העלפען האט דער פאטער אויף איהם אנהייב געשריען: „וואס ווילסטו נאך האבען פון מיר? איד האב דיר געגעבען גענוג געלד, האסטו געזאלט זיין א מענטש און נישט פערלירען. און יעצט לעב ווי דו קענסט און זיי צו פריעדן מיט דעם וואס דו האסט. איד וועל דיר העלפען נאך דאן, ווען איד וועל זעהן אז דו האסט שוין גארנישט, אז דו האסט שוין דעם לעצטען גראשען פערלארען.“

א צייט שפעטער האט אויסגעבראכען א פייער אין שטאדט און דער פייער האט דערגרייכט ביז צו דער קראם, וואו דעם גביר'ס זוהן האט געהאט זיין ביסעל סחורה. זיינען געקומען גוטע פריינד און האבען געוואלט ראטעווען זיין קרעמעל, האט זיי דער זוהן געזאגט: „איד בעט אייד, לאזט צורוק די קרעמעל — זאל עס ברענען. פאר מיר איז בעסער, אז איד זאל זיין א גאנצער ארימאן און מיין

פאטער זאל מיר וועלען העלפען, איידער איר זאל זיין א האלבער ארימאז און זיך דארפען פלאגען."

ג מ ש ל

עס איז בעסער צו העלפען א מענשען, אז ער זאל נישט פאלען, איידער איהם צו העלפען אויפשטעהן נאכדעם ווי ער פאלט שוין.

3

אן אנדענקען פאר אן אנדענקען

א געוויסער גביר פון א גרויסער שטאדט האט געהאט א טאכטער און ער האט פאר איהר געזוכט א חתן מיט אלע מעלות. האט ער אבער אזא בחור נישט געקענט געפינען, ביז עס האט זיך איהם געמאכט איינצושטעהן אין א דארף, און דארט ביי אן ארימען ישוב'ניק האט ער געפונען א בחור, א וואויל-געלעהרטער, א קלוגער און א שעהנער. קיין בעסערען איידים האט ער זיך נאר נישט געקענט ווינשען. איז דער גביר גלייך אוועקגעפאהרען, געבראכט זיין פרוי און זיין טאכטער און דער חתן איז זיי ביידען זעהר שטארק געפעלען געווארען. בער גביר איז געווען אזוי פערקאכט אין דעם שרוד, דאס ער האט געוואלט אז מען זאל גלייך אויפ'ן ארט אבשרייבען תנאים, און גלייך נאכדעם אבשפיעלען די חתונה.

האט דער ישוב'ניק גע'טענה'ט: „איהר דארפט דאך מיר צום ווייניגסטען געבען צייט, איר זאל קענען אנגריימען א חתונה מאהלצייט, ווי עס פאסט זיך פאר אייער כבוד. און יעצט האב איר ביי מיר אין הויז כמעט גארנישט אויסער גראבע שווארץ ברויט און זויערמילך."

„עס מאכט ניט.“ האט דער גביר געענטפערט. „דיין
בחור געפעלט אונז אלעמען אזוי, דאס דיין שווארץ ברויט
מיט דיין זויערמילך וועלען אונז שמעקען אזוי ווי די טייער-
סטע גערייכטען. לאמיר מיט מול מאכען די חתונה.“
דער גביר האט ארויסגענומען פון זיינע רייזע-זעק טיין
ערע קליידער, העמדער און שיד, וואס ער האט געבראכט
פאר'ן חתן. ער האט געהייסען זיין דיענער, וועלכען ער
האט מיטגעבראכט, אז ער זאל פון דעם חתן ארויסנעמען
די אלטע קליידער און איהם אנטאהן די נייע. און טאקע
יענעם אוועק האט מען געשטעלט די חופה.

נאך דער חופה האט דער גביר געהייסען זיין משרת,
אז ער זאל נעהמען דעם חתן'ס אלטע קליידער, וואס ער האט
אויסגעטאהן, און דאס פערפאקען אין א פעקעל און מיט
נעהמען אהיים. און כאטש דער גביר האט דאס געזאגט
זעהר שטיל, בסוד, איז דאך דער חתן דערגאנגען פון דעם.
בעת דעם חופה-מאהלצייט, ווען אלע זיינען געזעסען און
געגעסען דעם גראכען דארפישען ברויט, האט דער חתן זיך
אבגע'גנב'עט פון טיש, גענומען א שטיקעל פון דעם גראכען
שווארץ ברויט און אריינגעלייגט אין א קעשענע פון זיינע
אלטע קליידער, וועלכע זיין שווער'ס משרת האט געהאט
פערפאקט אויף מיטצונעהמען אהיים.

דער שווער, האט פערשטעהט זיך, פון דעם ניט גע-
וואוסט.

ווען דער גביר מיט זיין משפחה און מיט זיין איידים
זיינען געקומען אהיים, האט דער גביר געהייסען דעם משרת,
אז ער זאל דעם פעקעל אלטע קליידער בעהאלטען און
פערשליסען.

א צייט שפעטער, ווען דער איידים האט זיך צוואווער-
טעלט מיט'ן שווער און האט איהם מעין פנים געווען, האט
דער שווער געהייסען דעם משרת ארויסנעמען דעם פעקעל
אלטע קליידער, און דער שווער האט דעם פעקעל געעפענט

פאר זיין איידים אין די אויגען, אום איהם צו דערמאנען
ווי ער האט געלעבט ביי זיין טאטען . . . אבער בעת דער
שווער האט אויפגעוויקעלט די אלטע האלב-צוריסענע קלייד-
דער, איז פון קעשענע ארויסגעפאלען א שטיק איינגעדארטע
דארפישע ווארץ ברויט. און דער איידים האט געזאגט:
„עס איז טאקע אמת, אז ביי מיין טאטען פלעג איר
ארומגען אין שמאטעס, אבער זעה ווי דו האסט זיך געאיילט
מיך צו קריגען פאר אן איידים, אז ביי דיר איז רעכט געווען
צו מאכען א חתונה-מאהלצייט אויף שווארץ ברויט! מען
איך טאקע זיך גרויס האלטען געגען דיר.“

נ מ ש ל

פסך צום סדר האט אונז דער אייבערשטער געהייסען
עסען מרור אלס אנדענקען ווי ביטער עס איז אונז געווען
ביי פרעה'ן. און חרוסת האט ער אונז געהייסען עסען, מיר
זאלען געדענקען, אז מיר זיינען געווען קנעכט אין מצרים
און האבען דארט געקנעט ציעגעל. און דאס אלץ אום מיר
זאלען זיך ניט גרויס האלטען און ניט פערנגעסען אונזער
אמאליגען געמיינעם שטאנד. אבער צום זעלבען סדר עסען
מיר אויך מצה, און די מצה צייגט ווי שטארק דער רבונג
של עולם האט זיך געאיילט אונז צו האבען אלס זיינע פרייע
קינדער, דאס ער האט ניט געוואלט ווארמען ביז אונזער טייג
וועט איינזייערען און מיר האבען געמוזט ארויס פון מצרים
מיט טרוקענע מצה — „לחם עוני“ . . .



4

א קלוגע עצה

א איד אז עושר איז געווארען אז אלמו. געוועהנליך האט מען איהם גענומען ריידען פיינע שדוכים מיט רייכע אלמנות און מיט מיידלעך פון רייכע עלטערען. אבער דער אלמו האט זיך בערעכענט, אז ער וועט בעסער חתונה האבען מיט איינע פון די מיידלעך וואס האבען געדיענט ביי איהם אין הויז, וועלכע איז שוין געוואוינט צו איהם און זיינע קליינע קינדער. איידער ער איז מיט איהר געגאנגען צו דער חופה האט ער צו איהר געזאגט:

„זאלסט נישט מיינען, אז מיט דעם וואס איד האב דיר אויסגעקליבען פון אלע מיינע דיענסטען און האב דיר גע-מאכט פאר א באלעבאסטע איבער זיי, זיינען דיינע פפליכטען געווארען לייכטער. ניין, דיינע פפליכטען זיינען געווארען פיעל גרעסער און מעהר איז צאהל. ווען דו ביזט געווען א דיענסט האסטו געהאט בלויז איין ארבייט צו בעזארגען, אזוי ווי יעדע דיענסט האט איהר טייל הויז ארבייט. די קאכט, די צווייטע האלט די הויז אין ארדנונג, א דריטע פאסט-אויף אויף איין קינד, א פערטע אויף אז אנדער קינד, און אזוי ווייטער. אבער ווי נאך דו ווערסט א באלעבאסטע האסטו צו זארגען פאר די גאנצע הויז-ארבייט און פאר די אויפפאסטונג פון אלע קינדער. און וואס יעדע דיענסט וועט פערפעהלען צו טאגן וועל איך דאס מאנען פון דיר. וועסטו דאך פרעגען, וואס פאר א גליק איז דאס צו זיין א באלעבאסטע? דארויף וועל איך דיר אזוי ענטפערען: אזוי לאנג ווי דו וועסט זיך האלטען קליין אין דיינע אויגען און וועסט אבהיטען דיינע פפליכטען, וועל איך פערגעסען, אז דו ביזט

געווען מיין דיענסט און מיין רעספעקט פאר דיר וועט וואקסען
פון טאג צו טאג, אבער ווען דו וועסט ניט וועלען אבהיטען
דיינע פפליכטען און וועסט זיך נעהמען האלטען גרויס, וועל
איך אימער גערענקען, אז דו ביזט געווען א דיענסט.

ג מ ש ל

אן ארימאן האט בלוין איין פפליכט, צו געבען זיין ווייב
און קינדער א שטיקעל ברויט. ווען ער ווערט אבער רייך
ווערען זיינע פפליכטען זעהר גרויס, ער מוז שוין געבען צדקה
פאר פערשידענע צוועקען. אבער אויב ער נעהמט זיך האלטען
גרויס און טוהט ניט זיינע פפליכטען, דערמאנט מען איהם
אז ער איז געווען אן ארימאן, א דלפון.

5

אבקומען מיט רייד

צו א פאטער, וועלכער איז געווען אן ארימאן, איז גע-
קומען צו גאסט א זוהן, וועלכער איז געווען פעררייזט אין
א ווייטער לאנד און האט איהם א לאנגע צייט ניט געזעהן.
דער פאטער האט מיט דעם זוהן זיך שטארק געפרעהט און
האט איהם גענומען ארומפרעגען וועגען זיין געזונד. איינמאל
און א צווייטען מאל האט ער איהם געפרעגט וואס ער מאכט
און ווי האט ער געלעבט די גאנצע צייט, וואס ער איז געווען
אויף דער רייזע. און נאכדעם ווי דער זוהן האט געענט-
פערט אויף די פראגען, האט איהם דער פאטער געפרעגט די
זעלבע פראגען א דריטען און א פערטען מאל. האט דער
זוהן ווידער געענטפערט. אבער ווען דער פאטער האט די
זעלבע פראגען געפרעגט שוין צום פינפטען מאל, האט דער

זוהו זיך מעהר ניט געקענט איינהאלטען און האט אויס-
גערופען :

„אבער, טאטע, צו וואס פרעגסטו מיר ווידער וועגען
מיין געזונד? איך האב דיר דאך שוין געענטפערט.“
„פערשטעסטו מיר אזוי, מיין ליעבער זוהו,“ האט דער
פאטער געענטפערט: „דו ביזט ביי מיר א זעהר ליעבער
גאסט, אבער איך בין א גרויסער ארימאן און קען דיר ריכטיג
ניט אויפנעהמען. בעדארפט האב איך פאר דיר גרייטען א
טיש מיט אלע גוטע זאכען, מיט אלערליי געשמאקע מאכלים,
אבער אזוי ווי דאס קען איך דיר ניט געבען, ציין איך דיר
ארויס מיין ליעבשאפט דורך רייד.“

נ מ ש ל

אזוי איז אויך מיט אונז אידען. מיר קענען מעהר
קיין קרבנות ניט ברענגען פאר דעם אייבערשטען, קומען מיר
אב מיט דאוונען, מיט לויבען דעם אייבערשטען און מיט
„אמירת הקרבנות“.

6

כאטש איין מעלה

א גאסט איז איינגעשטאנען אין דער הויז פון א
שעהנעם אידען, וועלכער איז געווען א גרויסער למדן, א
קענער, א מושלם מיט אלע מעלות, און דערצו א גוטער,
אן איידעלער מענש. און דער בעל-הבית האט געהאט זעהר
טייערע משקה, וויין און ליקערס מכל המינים. דער גאסט
האט געטרונקען, אריבערגעכאפט די מאס, און אז ער האט
זיך איינגע'שיכור'ט האט ער אנגעזיידעלט דעם בעל-הבית
און איהם בעלידיגט פאר די אנדערע געסט.

אויף מארגען איז דער גאסט געקומען צום בעל־הבית
 איהם בעטען. אז ער זאל איהם מוחל זיין. „איד בין ניט
 שולדיג.“ האט דער גאסט זיך פערענטפערט. „דו האסט אזעל-
 כע טייערע משקה, האט זיך מיר פון דעם דער קאפ פער-
 דרעהט און איד האב ניט געוואוסט וואס איד האב גערעדט.“
 ווען דער בעל־הבית האט געהערט דיזע רייד, איז אנה-
 שטאט איהם מוחל צו זיין, איז ער נאך מעהר ביז געווארען.
 „הער צו.“ האט דער בעל־הבית געזאגט, „געכמען, אז דו האסט
 מיך בעלידיגט, האב איד דיר פערשוויגען דינע זידלעריי
 און גראבע רייד, דען איד האב זיך געטראכט, אז אויף דיר
 דארף מען קיין פעראיבעל ניט האבען, ווייל דו ביזט א
 גראבער יונג, ווייסטו ניט ווי אבצושעצען מיך און מיינע
 מעלות. אבער היינט, אז איד הער פון דיר אז דו ביזט
 אזא מבין אויף שנאפס און דו לויבסט אזוי מיין משקה,
 האסטו דאך יא געזעהן א מעלה אין מיר, האסטו כאטש פאר
 דער איינער מעלה געדארפט האבען דוד ארץ פאר מיר.“

ג מ ש ל

אזוי מענה'ט דער אייבערשטער צו די רשעים: „מילא,
 אז איהר קענט ניט פערשטעהן מיין גרויסקייט, וואס איד
 האב בעשאפען די וועלט מיט די הימלען און די שטערען,
 און איהר ווילט ניט גלויבען אין דעם גז־ערו, וואס איד האב
 אנגעגרייט פאר די צדיקים אויף יענער וועלט, מען איד אייד
 מוחל זיין, ווייל איהר זייט פראסטע מענשען, גראבע יונגען,
 וואס קענען ניט בעגרייפען אזעלכע הויכע זאכען. אבער
 אזוי ווי אין עולם הזה גלויבט איהר דאך יא, און דער עולם
 הזה וואס איד האב בעשאפען געפעלט אייד, האט איהר דאך
 פאר דעם עולם הזה אליין געדארפט האבען פאר מיר א ביסעל
 אכטונג.“

7.

אלעמען גלייכען

אין א שטעדטעל האט מען געוואלט אויפנעהמען א מגיד. אין דארט געווען איינער, א גרויסער גביר, וואס איז געוון אויך א גרויסער למדן, און האט געהאט א שארפען מויל, און האט געקענט שעהן ריידען. האט דער גביר גע- זאגט צו זיינע שטאדטלייט: „צו וואס זאלט איהר אויסגעבען שטאדטישע געלד אויף א פרעמדען מענשען? איד וועל ביי אייך זיין א מגיד, נאנץ אומזיסט.“

די שטאדטלייט האבען איינגעווייליגט, און דער גביר פלעגט פאר זיי יעדען שבת האלטען א דרשה פול מיט מוסר, און זיי געהייסען זיין פרום, עהרליך, האנדלען ארענטליך, ניט זאגען קיין ליגען, ניט האבען קיין פאלשע וואג און מאס, און דאס גלייכען.

אבער ניט אויף אלעמען האבען די מוסררייד פון דעם רייכען מגיד געהאט א ווירקונג. די ארימערע בעלי-בתים, די קליינע קרעמער, האבען געזאגט: „איהם איז גוט צו זאגען מוסר. איהם איז לייכט צו זאגען, אז מיר זאלען האנדלען ארענטליך, מיט א ריכטיגער מאס און א ריכטיגע וואג. ער איז זעהר רייך, זיינע געשעפטען געהען גוט און ער קען בעהויפטען צו זיין עהרליך ווי א מלאך.“

זעהענדיג אז זיין מוסר העלפט ניט, האט דער גביר אליין זיך אָנגעזאגט פון די מגידות און האט געהייסען מען זאל די מגידות איבערגעבען צו אן ארימען מלמד, וואס איז געווען אין דער זעלבער שטעדטעל.

דער ארימער מלמד האט דאן אנגעהויבען צו זאגען כמעט די זעלבע מוסררייד יעדען שבת אין שוהל. אבער

ער האט אויך ווייניג אויסגעפיהרט. די גרויסע סוחרים, די רייכערע בעלי־בתים האבען גע'טענה'ט:

„איהם איז לייכט צו זאגען מיר זאלען ניט זאגען א ליגען, האנדלען מיט עהרליכע וואג און עהרליכע מאס. ער איז דאך אן ארימער מלמד, וואס האט ניט מעהר ווי זיין קנעלונג. ווען ער וואלט אבער געווען א געשעפטס־מאן, א סוחר, און האבען א גרויסע הוצאה, מיט דאנות און קאפ־דרעהעניש, אזוי ווי מיר, וואלט עס ניט געווען בעסער פון אונז.“

און אז מען האט געזעהן, אז דער ארימער מגיד העלפט אויך ניט, האט מען איהם אראבגעזעצט און מען האט אויס־געקליבען אויף זיין ארט איינעם, וואס איז אמאל געווען א גרויסער גביר, און שפעטער איז ער געווארען א יורד, און ארימאן. האט מען שוין צו זיין מוסר זיך צוגעהערט, ווייל ער האט שוין געהערט אי צו די רייכע, אי צו די ארימע.

נ כ ש ל

די תורה האט געזאגט: „הוכח תוכיח את עמיתך“ — שטראפען קענסטו דיין גלייכען, עס הייסט: בלויז דיין אייגענעם קלאס מענשען קענסטו זאגען מוסר.

8

די נארען קומט א שטראף

א שווינדלער האט זיך אמאל פערשטעלט אין רבני'שע קליידער מיט א שטריימעל און איז געקומען אין א שטערטעל און האט געזאגט, אז ער איז דער בעריהמטער נאון פון יענער און יענער שטאדט. דער שווינדלער האט געשפיעלט זיין ראַלע זעהר קונציג, איז ארומגעגאנגען אין טלית ותפילין,

האט ניט ארויסגעלאזען א ספר פון האנדר און גערערט האט ער גאנץ ווייניג. עס פערשטעהט זיך, אז מען האט איהם געגלייבט אין אבגעגעבען גרויס כבוד. און ווען דער אמת'ער גאון האט געהערט פון דעם גרויסען כבוד, וואס מען האט אבגעגעבען דעם שווינדלער, האט עס איהם געפרעהט, אזוי ווי מען וואלט דעם כבוד אבגעגעבען צו איהם אליין.

א צייט שפעטער האט זיך אין אן אנדער שטערטעל בעוויזען אן אנדער שווינדלער, וואס האט אבגעגעבען אז ער איז דער בעריהמטער גאון. דיווער שווינדלער איז געווען א גראבער יונג, וואס האט געהאלטען כסדר אין פרעסען און זויפען. איז געווען אנגעטאהן ווי א קאמעדיאנט און האט זיך אויפגעפיהרט ווי א באדייטונג. אבער אז ער האט געזאגט, אז ער איז דער בעריהמטער גאון, האט מען איהם אבגעגעבען גרויס כבוד און מען האט איהם פשוט אויף די הענד ארומגעטראגען.

ווען דער גאון האט געהערט פון דעם כבוד, וואס מען האט דעם גראבער יונג אנגעטאהן, האט עס איהם שוין פער-דראסען און ער איז געווארען ביז אויף די בעליבתיים פון יענער שטערטעל, דען ווי קענען דאס מענשען זיין אזעלכע נאראנים און גלויבען אזא גראבער יונג, אז אויסוואורט, אז ער איז דער גרויסער גאון?

נ מ ש ל

אזוי לאנג ווי מענשען האבען געדענקט צו דער זון, די לבנה און די שטערען, וואס זיינען געמליכע זאכען, האט דער אייבערשטער ניט געקענט זיין ביז אויף די מענשען. אבער אז די מענשען האבען אנגעהויבען צו דיענען געטצען, וואס זיי אליין האבען געמאכט פון שטיינער און האלץ, האט עס איהם, כביכול, שוין פערדראסען.

9

א שומה בלייבט א שומה

א מלך, וואס האט געקניגט איבער א גרויסער מדינה, האט געהאט אן איינציגען זוהן, וועלכער איז געווען א גרויסער נאך און מיט א פערשטאפטען קאפ. האט זיך דער מלך שטארק גענומען צום הארצען און האט זיך געטראכט: וואס וועט זיין נאך מיין טויט? ווי לאזט מען איבער די מלוכה אין די הענד פון אזא נאך, א שומה, וואס איז דערצו זעהר אונוויסענד, ווייס גארנישט און קען גארנישט. האט ער זיך בעראטהען מיט זיינע מיניסטארען און זיי האבען דעם מלך געזאגט, אז אין א געוויסען ארט איז אז אנדער מדינה איז דא א גרויסער אוניווערזיטעט, וואס האט די בעסטע לעהרער, און דארט וועט דער יורש עצר לערנען, ווערען געבילדעט, און קענען אלעס וואס א קעניג פון א גרויסער און רייכער מדינה דארף קענען.

דער מלך האט ניט לאנג געווארט און האט אבגעשיקט זיין זוהן נאך יענעם אוניווערזיטעט און האט איהם אג' געזאגט, אז ער זאל דארט בלייבען ביז ער וועט ווערען א פאלקאמען געבילדעטער מענש.

דער בן מלך איז דארט אבגעווען עטליכע יאחר און האט טאקע א סך געלערנט, און אז ער האט זיך שוין גענוג אנגעלערנט, האט ער גענומען שרייבען צום פאטער איין בריעף נאך דעם אנדערען, בזה הלשון: "מיין פאטער קעניג! איך האב שוין אויסגעלערנט אלע חכמות, און אזוי ווי איד האב שוין ניט וואס מעהר צו לערנען, וויל איך אז דו זאלסט מיר שוין געהמען אהיים."

ווען דער פאטער האט בעקומען עטליכע בריעף אזעלכע,

האט ער געגלויבט, אז ער קען שוין בריינגען דעם יורש עזר אהיים. האט ער געשיקט נאך איהם א פאר פון זיינע מיר-ניסטארען מיט א גאנצע סוויטע דיענער, און זיי האבען דעם יורש עזר געבראכט אהיים.

צוליב דער גרויסער שמחה, וואס זיין זוהן איז צוריק-געקומען א פאלקאמענער מענש מיט גרויס בילדונג, האט דער קעניג געמאכט א גרויסע סעודה פאר אלע זיינע מינים-טארען, ראטהגעבער, גענעראלען און אלע גרויסע לייט פון זיין מדינה. אלע האבען זיך געפרעהט מיט דעם גאסט, און ווען דער עולם איז געווארען פרעהליך פון דעם גוטען וויין, איז איינעם פון די מיניסטארען איינגעפאלען צו פעהרערען דעם יורש עזר וועגען די חכמות, וואס ער האט געלערנט אין דעם אוניווערסיטעט. האט ער איהם צוערשט געפרעגט: „זאג מיר, וואס האסטו דארט אויסגעלערנט?“ האט איהם דער יורש עזר גענומען אויסרעכענען די חכמות, וואס ער האט געלערנט: אלגעברא, געאמעטריע, אסטראנאמיע, מאטעמאטיק און נאך חכמות. דער מיניסטער קעהרט זיך אב אן א זייט, נעהמט ארונטער ביי זיך פון פינגער א רינג און לייגט עס אריין צו זיך אין פויסט, און זאגט צום יורש עזר: „א נו, טרעה וואס איד האב איז האנד?“

דער יורש עזר האט בעטראכט דעם צוגעמאכטען פויסט און האט געענטפערט: „לויט די וויסענשאפטען, וואס איד האב געלערנט, קומט אויס, אז דו האסט אין דיין האנד א זאך, וואס איז קיילעכדיג און מיט א לאך אין מיטען.“ דער מיניסטער האט זיך שטארק געוואונדערט אויף דעם ענטפער. דאס האט געצויגט, אז דער יורש עזר איז טאקע א גרויסער קענער. אבער דער מיניסטער האט זיך ניט געקענט איינהאלטען און האט ווייטער געפרעגט: „דאך וואלטען מיר אלע געוואלט, אז אונזער טייערער יורש עזר זאל אונז זאגען אקוראט, וואס דאס איז די קיי-לעכדיגע זאך מיט'ן לאך, וואס איד האלט אין האנד.“

„איד וועל אייד זאגען,“ האט דער יורש עצר געענט
פערט: „לויט די וויסענשאפטען קען איד אייד ניט זאגען
מעהר ווי איד האב אייד שוין געזאגט. אבער נאך מײן
אייגענעם שכל קען איד זיך פארשטעלען, אז דאס מוז זיין
א מיהלשטיין.“

נ מ ש ל

א נאר קען זיין געבילדעט, אבער ער בלייבט דאך
א נאר.

-10

אן אַרײַמאָן'ס שכל

ביי אַ מלך איז שטארק קראַנק געוואָרען זיין זוהן. האָט
ער צוזאַמענגערופֿען די גרעסטע דאָקטוירים פֿון זיין לאַנד.
די דאָקטוירים האָבען פרובירט פֿערשידענע רפואות, אָבער
זיי האָבען דעם פֿרינץ ניט געקענט געזונד מאַכען. ווען דער
קעניג האָט געזעהן, אז די גרויסע דאָקטוירים העלפֿען ניט,
האָט ער געלאָזט אויסרופֿען אין גאַנצען לאַנד, אז ווער עס
דענקט אז ער קען היילען דעם פֿרינץ זאָל ער זיך מעלדען
אין קעניג'ס הויף.

האָט זיך אין דעם לאַנד געפֿונען אַ דאָקטאָר, וועלכער
האָט געוואוינט אין אַן אנדער שטעדטעל, אָבער ווייל ער איז
געווען אַרים האָט ער ניט געהאַט קיין גאָלד און קיינער
האָט פֿון איהם ניט געהאַלטען. איז ער געקומען צום קעניג און
האָט געזאָגט, אז ער וויל זעהן דעם קראַנקען פֿרינץ. גלייך
ווי דער דאָקטאָר האָט אַ ביסעל בעטראַכט דעם פֿרינץ האָט
ער פֿערשטאַנען זיין קראַנקהייט און האָט שוין געוואוסט
מיט וואָס מען קען איהם היילען, און אז די רפואה איז אַן

איינפאכע, וועלכע מען קען אויסקאכען פון פערשידענע גראזען, וואס וואקסען אין פעלד .

דאך, האט דער ארימער דאקטאר מורא געהאט צו זאגען וואס די רפואה איז, ווייל דערביי זיינען געזעסען די גרעסטע דאקטוירים פון לאנד און ער האט געוואוסט, אז ווי נאר ער וועט זיי זאגען זיין רעצעפט, וועלען זיי איהם אויסקאכען און איהם מאכען פאר א נאר. האט ער זיך נעקליגט און אזוי געזאגט:

„לויט מיין ארימען פערשטאנד קומט אויס, אז מען קען דעם פרינץ קורירען מיט געוויסע גראזען, וועלכע זיינען זעהר לייכט צו קריגען, אבער אזוי ווי איד בין קיין גרויסער דאקטאר, ווייס איך ניט, אויב איך וועל זיין אימשטאנד דעם רעצעפט צוריקטען ווי עס דארף צו זיין. דארום וועל איך פארלייגען מיין רעצעפט פאר די גרויסע דאקטוירים און זיי זאלען עס צוריקטען לויט זייער קענטניס.“

די גרויסע דאקטוירים האבען זיך געלאזט אונטער-קויפען מיט דער חניפה און זיי האבען אנגענומען די עצה פון דעם אונבעוואוסטען דאקטאר, און דער פרינץ איז נע-זונד געווארען.

נ מ ש ל

חכמת המסכן בזויה, אבער אז דער ארימאן האט א בימעל טאקט צו זיין חכמה, דאן מוז עס ווערען געאכטעט.



11

משנה מקום — משנה מזל

צוויי ארימע ישיבה בחורים זיינען געגאנגען אין וועג
 אהיים, אויף יום־טוב. איז זיי אויסגעקומען זיך אבצור
 שטעלען ערגעץ אין א דארף, איבער נאכט. עס איז געווען
 פאר פסח און דער וועטער איז נאך געווען קאלט. זיינען
 זיי אריינגעקומען אין א קרעטשמע, קאלטע און הונגעריגע,
 און זיי האבען דארט געטראפן עטליכע אפיצערען, וואס
 האבען געגעסען, געטרונקען און געהוליעט.

„עסען האב איך אייך ניט וואס צו געבען,“ האט דער
 קרעטשמער געזאגט צו די ארימע בחורים. „די אפיצערען
 האבען אלעס אויפגעפרעסען, ניט איבערגעלאזען אפילו א
 שטיקעל שווארץ בדויט. אבער אויב איהר ווילט דא איבער
 נעכטיגען, קענט איהר שלאפען אין קיך.“

זיינען די צוויי ישיבה בחורים אריין אין קיך. איינער
 האט זיך געלייגט אויף דער ליזשאנקע, ביים אויווען, און
 דער אנדערער אויף א הארטער קאלטער באנק.

די אפיצערען האבען דארט, אין דעם גרויסען שענק,
 געהאלטען אין איין טאנצען, און צוויי פון זיי האבען טאנצ
 צענדיג זיך אריינגעדריעהט אין קיך אריין. ווען זיי האבען
 דארט, אויף דער באנק, געזעהן איינעם ליגען, האבען זיי
 געוואלט מאכען מיט איהם א ביסעל שפאס. זיי האבען
 זיך געבען איהם אוועקגעשטעלט, געגעבען א שפרונג און א
 פאטש יענעם אין די פלייצעס, א שפרונג און א זעץ, א
 שפרונג און א בוכצע. דער ישיבה בחור האט מורא געהאט
 צו זאגען א ווארט, טאמער וועט ער ערגער מאכען. אזוי
 האבען די אפיצערען געארבייט ביי א צעהן מינוטען. נאכ-

דעם האָט דער ישיבה בחור געהערט ווי זיי זאָגען: „לאָמיר רופען די אַנדערע, זאָלען זיי אויך האָבען אַ ביסעל שפּאַס.“ און זיי זיינען אַרויסגעגאַנגען פון קיד.

דער ישיבה בחור, וואָס איז געלעגען אויפ'ן באַנק, האָט זיך שנעל אויפגעהויבען. ער האָט געטראַכט פון „משנה מקום משנה מזל“ און איז צוגעגאַנגען צו זיין חבר, וואָס איז געשטאַק געשלאָפען אויף דער „ליזשאַנקע“, איהם אויפ־געוועקט און געזאָגט: „דו האָסט זיך שוין גענוג אָנגער-וואַרמט. יעצט לאָז מיר ליגען אַ ביסעל אויף דער ליזשאַנקע און דו געה לייג זיך אויף דער באַנק.“

יענער האָט געפאַלגט, און פאַר איין וועג האָט ער מיט־גענומען אַ טעפעלע וואַרעניקעס, וואָס ער האָט געפונען ביי זיין געלעגער און האָט שוין האַלב אויפגעגעסען. אַט אזוי האָבען זיי זיך געביטען, און דער וואָס איז פריהער געלעגען אויף דער באַנק, איז יעצט געלעגען אויף דער וואַרוימער ליד־זשאַנקע. אָבער ער האָט ניט געקענט פּערגעסען דעם טעפעל וואַרעניקעס, וואָס יענער האָט מיטגענומען. ער האָט זיך דאָך געטראַכט: „וואַרט, ברודערל, באַלד וועסטו פאַרוזוכען אַ בעסערען טעם פון וואַרעניקעס.“

די אָפיצערען זיינען באַלד אַריין, דיזען מאַל זאָלבע זעקס. איינער פון די פריהעדיגע צוויי האָט זיי צוגע־פיהרט צו דער באַנק און זיי געצייגט וואָס צו טאָהן. רופט זיך אַב דער אַנדערער: „זאָלען מיר אלץ פאַטשען דעם זעלבען? עס איז ניט רעכט. לאָמיר בעסער יעצט פאַטשען דעם, וואָס ליגט אויף דער ליזשאַנקע.“ און אזוי האָבען זיי געטאָהן.

נ מ ש ל

ניט יעדען מאַל וואָס מען איז משנה מקום איז מען משנה מזל. אַמאָל איז מען משנה אויף אַן ערגערען מזל.

12

די גרויסשטאדטיגע

צוויי יונגע לייט, ברידער, האבען זייער גאנצען לעבען פערבראכט אין שטאדט, צווישען שטיינערנע מויערען, און זיי האבען קיינמאל נישט געזעהן קיין פעלד אדער פארם. איינ-מאל זיינען זיי ביידע אוועק אויף א צייט צו זיצען אין דאָרף. האבען זיי דאָרט געזעהן ווי א פויער אַקערט די ערד. קומען זיי און וואונדערען זיך: צו וואָס ער גראַכט אויף די ערד און מאַכט אין איהר גריבער. זיי האָבען נישט געקענט פארשטעהן צו וואָס אַ מענש נעהמט אַ שעהנעם, גלייכען אָרט, וואָס איז בעדעקט מיט גרינעם גראַז, און צו גראַכט עס. שפעטער האָבען זיי געזעהן ווי דער פויער נעהמט קערנער פון קאָרן אָדער פון ווייץ און צואוואַרפט עס איבער די גריבער, אָדער בייטען. האָט זיך זיי אויס-געראַכט, אַז דער פויער איז נישט ביים זינען. אַ מענש נעהמט נויטיגע שפייז און בעגראַכט עס אין דער ערד.

„די דאָרף געפעלט מיר נישט,“ האָט איינער פון די צוויי יונגע לייט געזאָגט. „עפעס וואוינען דאָ מאָדנע מענשען.“ און ער איז אוועקגעפאָהרען צוריק נאָך דער גרויסער שטאָדט. דער צווייטער, וואָס איז פערבליבען אין דאָרף, האָט אין עטליכע וואָכען אַרום געזעהן ווי די פעלד איז ווידער בעוואַקסען געוואָרען מיט גרינס, נאָך שעהנער ווי פריהער. דאָס איז איהם געפעלען געוואָרען. האָט ער גלייך געשריבען צו זיין ברודער אין דער גרויסער שטאָדט, אַז ער זאָל קומען זעהן דעם גרויסען וואונדער. דער ברודער איז געקומען און עס איז איהם אויך געפעלען געוואָרען. עס איז אַריבער נאָך אַ צייט און פון די גראַזען זיינען געוואָרען זעהר שעהנע

זאגנען. יעצט האבען די ברודער פערשטאנען דעם גאנצען צוועק פון דעם פויער'ס ארבייט, פון זיין אקערען די ערד און פון זיין ווארפען די קערנער.

ווען די זאגנען זיינען שוין געווארען צייטיג, איז דער פויער ארויס מיט א סערפ און א שנייד-מעסער און האט גענומען אראבשניידען די זאגנען פון פעלד. דער אונגער-דולדיגער ברודער האט אויסגערופען: „דער פויער איז דאך ניט ביים זינען! ער האט אזוי שווער געארבייט אום די שעהנע זאגנען ארויסצובריינגען און יעצט שניידט ער זיי אָב מיט זיינע אייגענע הענדר און מאכט א תל פון דעם גאנצען פעלד! איך פאָהר צוריק אין שטאָדט!“

דער אנדערער ברודער, דער געדולדיגער, איז פערבליבען. ער האט געזעהן ווי דער פויער האט די זאגנען געבראכט אין שייער. דאָרט האט ער פון די זאגנען אויסגעקלאפט די תבואה, און ער האט געהאט הונדערט מאָל אזוי פיעל קער-נער ווי ער האט פערזייהט. יעצט האט ער פערשטאנען די ארבייט און דעם צוועק פון דער ארבייט.

נ מ ש ל

מיר, מענשען, זעהן בלויז דעם אָנפאַנג פון דער ארבייט, וואָס דער אייבערשטער טהוט אויף דער וועלט, און דאָרום קענען מיר ניט פערשטעהן דעם צוועק און דעם תכלית פון דער בעשאַפונג און פון אלעס וואָס טהוט זיך אויף דער וועלט.



13

צוויי עגונות

אין א שטאדט זיינען געווען צוויי ווייבער, וואס די מענער האבען זיי פערלאזען און זיינען אוועק געהרגעט ווייט. איינער איז אוועק, ווייל ער איז געווען א גרויסער ארימאן און האט נישט געהאט פון וואס צו לעבען אין זיין שטאדט, איז ער אוועק ערגעץ אנדערשוואו צו זוכען פרנסה. דער אנדערער איז געווען געהרגעט, אבער ער איז אנטלאפען פון דער ווייב, ווייל זי איז געווען א גרויסע מרשעת און פלעגט כסדר אויף איהם שרייען, איהם שילטען און דערגעזאגן די יאהרען.

עס איז אוועק א צייט און ביידע ווייבער האבען נישט געהערט פון זייערע מענער. יעדען מאל, אז עס פלעגט קומען אין שטאדט א סוחר פון א ווייטען געגענד, פלעגט די ביידע ווייבער ביי איהם פרעגען, טאמער האט ער געטראפן זייערע מענער, אדער געהערט פון זיי.

איינמאל איז געקומען א סוחר און ער האט אנגעזאגט די ביידע פרויען, אז זיי זאלען קומען צו איהם. אז זיי זיינען געקומען, האט ער זיי דערזעהלט, אז זייערע מענער געפינען זיך ביידע אין איין שטאדט און ביידע האבען איהם געגעבען בריעף פאר זייערע פרויען. און ווען די פרויען האבען געבעטען, אז ער זאל זיי אפגעבען די בריעף, האט דער סוחר געענטפערט: „יעצט קען איר אייד די בריעף נישט געבען, ווייל איר האב זיי ערגעץ פערפאסט אין איינעם פון מיינע קאסטענס סחורה און איר האב קיין צייט נישט צו זוכען. אבער אז איהר וועט קומען מארגען, וועל איר אייד די בריעף אפגעבען.“

די רייכע פרוי איז אוועק אהיים א צופריעדענע, א פרעהליכע און האט ניט געזאגט דעם סוחר א ווארט. אבער די ארימע איז צו איהם צוגעשטאנען אזוי ווי פעך און האט ניט געוואלט אוועקגעהן, סיידען ער וועט איהר גלייך אפגעבען דעם בריעף.

„זאג מיר,“ האט דער סוחר געפרעגט די ארימע פרוי, „וואס האסטו זיך אזוי אנגעטשעפעט צו מיר? ווארום איז יענע פרוי אוועק א צופריעדענע און האט מיר גארנישט געזאגט?“

„עס איז א גרויסער אונטערשיעד פון מיר ביז יענער פרוי,“ האט די ארימע געענטפערט. „יענע איז רייך. איהר פעחלט קיין זאך ניט. איהר מאן האט זי איבערגעלאזט איז א שעהנער הויז און מיט א סך געלט. אלעס וואס איהר פעחלט איז איהר מאן. אוועק איז ער פון איהר, ניט ווייל איהם האט עפעס געפעחלט, נאר ווייל ער איז ביז געווארען אויף איהר. און יעצט, אז זי האט געהערט אז ער האט איהר געשוקט א בריעף, איז פאר איהר דאס גענוג. דאס איז שוין א סימן, אז ער איז שוין ניט מעהר ביז אויף איהר און ער קומט אין נישט צוריק אהיים. אבער איד, ארימע, מיר איז ניט גענוג וואס מיין מאן דענקט פון מיר. איד וויל וויסען אויב ער האט שוין עפעס א שטיקעל פרנסה, אויב ער קען מיר שיקען כאטש אויף א שטיקעל טרוקען ברויט. אט דערפאר בין איד אזוי ניינעריג צו זעהן וואס ער שרייבט אין זיין בריעף.“

נ מ ש ל

ברויט קומט צוערשט, ליעבע נאך דעם.

